



125 दिन की रोजगार गारंटी



Viksit Bharat - Guarantee for Rozgar and Ajeevika Mission (Gramin) : VB - G RAM G

(विकसित भारत - जी राम जी) Act, 2025

अब गांव के लोग खुद बनाएंगे विकसित ग्राम पंचायत योजना



विकसित ग्राम पंचायत से विकसित भारत की ओर

कांग्रेस में सभी संगठनात्मक परिवर्तन केरल चुनाव के बाद में ही होंगे

इसका प्रमुख कारण है, के.सी. वेणुगोपाल, वे केरल में मु.मंत्री बनने को लालायित हैं, अभी राहुल के निकटतम व्यक्ति होने के कारण, वेणुगोपाल ही, परीक्ष रूप से कांग्रेस चला रहे हैं

नितिन नबीन निर्विरोध भाजपा अध्यक्ष निर्वाचित

—जाल खंभाता—
—राष्ट्रदूत दिल्ली ब्यूरो—
नई दिल्ली, 19 जनवरी। भाजपा के नए अध्यक्ष के चुनाव के लिए सोमवार को केवल बिहार के 45 वर्षीय कार्यकारी अध्यक्ष नितिन नबीन के ही नामांकन पत्र दाखिल किए गए। निर्वाचन अधिकारी डॉ. के. लक्ष्मण ने घोषणा की कि चूंकि शीर्ष पार्टी नेताओं ने केवल नितिन नबीन का ही नामांकन दाखिल किया है, इसलिए वे निर्विरोध निर्वाचित घोषित किए जाते हैं।

नितिन नबीन के भाजपा के 12वें राष्ट्रीय अध्यक्ष के रूप में निर्वाचित होने की औपचारिक घोषणा मंगलवार को

■ औपचारिक घोषणा भाजपा मुख्यालय में मंगलवार 11:30 बजे प्रधानमंत्री नरेन्द्र मोदी की मौजूदगी में होगी।

सुबह 11.30 बजे पार्टी मुख्यालय में की जाएगी। निर्वाचन अधिकारी के. लक्ष्मण प्रधानमंत्री नरेन्द्र मोदी की मौजूदगी में इसकी घोषणा करेंगे। पार्टी सूत्रों के अनुसार, प्रधानमंत्री मोदी स्वयं नितिन नबीन के पार्टी अध्यक्ष चुने जाने के समारोह में उपस्थित रहना चाहते थे।

निवर्तमान भाजपा अध्यक्ष जगत प्रकाश नड्डा और रक्षा मंत्री राजनाथ सिंह ने गृह मंत्री अमित शाह, सड़क परिवहन मंत्री नितिन गडकरी तथा वरिष्ठ नेताओं (शेख अंतिम पृष्ठ पर)

मणिकर्णिका घाट के डोम राजा की अर्जी भारी पड़ेगी भाजपा को?

डोम राजा विश्वनाथ चौधरी ने प्र.मंत्री पर दबाव डाला था कि इस घाट का भी काशी विश्वनाथ कोरिडोर की भांति आधुनिकीकरण करवा दें

—श्रीनंद झा—
—राष्ट्रदूत दिल्ली ब्यूरो—
नई दिल्ली, 19 जनवरी। वाराणसी के मणिकर्णिका घाट के पुनर्विकास योजना को शुरुआत में एक बड़ा राजनीतिक विवाद खड़ा कर दिया है, जिसका असर अगले वर्ष होने वाले उत्तर प्रदेश विधानसभा चुनावों में भाजपा की संभावनाओं पर प्रतिकूल रूप से पड़ सकता है।

इस परियोजना का शिलान्यास प्रधानमंत्री नरेन्द्र मोदी ने 2023 में किया था, लेकिन इसका विलपोषण (फंडिंग) काशी विश्वनाथ मंदिर ट्रस्ट द्वारा किया जा रहा है और इसे "रूप फाउंडेशन" नामक संस्था द्वारा क्रियान्वित किया जा रहा है।

मणिकर्णिका तीर्थ कोरिडोर विकास परियोजना के तहत, बुलडोजर चलाए जाने और ऊँची "मढ़ी" (ऊंचे चबूतरे) से मूर्तियों को हटाकर गिराए जाने की तस्वीरें सोशल मीडिया पर वयरल हो गईं। इसके बाद इतिहासकारों, अहिल्याबाई होलकर ट्रस्ट और पाल समुदाय जैसे धार्मिक

■ आधुनिकीकरण का प्लान पहले 3000 वर्ग मीटर तक सीमित था, फिर बढ़ाकर 39,350 वर्ग फ्लेटफॉर्म बनाना तय किया गया

■ यह आधुनिकीकरण का प्लान चार चरणों में पूरा होना है और फ्लेटफॉर्म बनने के बाद, एक साथ 19 दाह संस्कार किए जा सकेंगे, तथा इसके लिए कई तरह की सार्वजनिक सुविधाएं भी उपलब्ध कराई जाएंगी।

■ पर, प्रोजेक्ट की प्रथम दिन से ही आलोचना शुरू हो गई, इतिहासकार, धार्मिक ग्रुप जैसे अहिल्या बाई होलकर ट्रस्ट, पाल समाज तथा कांग्रेस व समाजवादी पार्टियों द्वारा।

■ इतिहासकार, मुदुला मुखर्जी के अनुसार, जनता में यह भय फैला है कि धार्मिक पवित्र स्थलों का व्यवसायिकीकरण हो रहा है तथा यह भी प्रचारित हो रहा है कि मणिकर्णिका घाट से सट्टे हुए ही व्यवसायिक मॉल व अन्य बड़े-बड़े कॉमर्शियल स्ट्रक्चर बनाए जाएंगे।

संगठनों, तथा कांग्रेस और समाजवादी पुनर्विकास के नाम पर आगे किसी भी पार्टी समेत, विपक्षी दलों की ओर से इसकी तीखी आलोचना की गई। (शेख अंतिम पृष्ठ पर)

—रेणु मिश्र—
—राष्ट्रदूत दिल्ली ब्यूरो—

नई दिल्ली, 19 जनवरी। राहुल गांधी इस समय केरल और के.सी. वेणुगोपाल के बीच फंसे हुए हैं। राहुल गांधी के लिए केरल जीतना इस वक्त की उनकी सबसे बड़ी प्राथमिकता है। जीत के बाद ही यह फैसला लिया जाएगा कि के.सी. वेणुगोपाल को केरल का मुख्यमंत्री बनाया जाए या नहीं।

इसी फैसले पर पार्टी के भीतर कई अन्य निर्णय भी निर्भर करते हैं, जैसे के.सी. जाएंगे या नहीं रहेंगे। सूत्रों का कहना है कि केरल चुनावों तक के लिए पार्टी के सभी संगठनात्मक फैसलों को टाल दिया गया है। एक वरिष्ठ नेता, जो शीर्ष स्तर की गतिविधियों से वाकिफ हैं, ने कहा कि राहुल गांधी का

■ वेणुगोपाल के रूतबे का यह हाल है कि कांग्रेसअध्यक्ष खड्गो भी उनके सामने मुँह नहीं खोलते और वो ही काम करते हैं, जो वेणुगोपाल इशारा करते हैं।

■ अतः वेणुगोपाल अगर केरल जाते हैं तो कांग्रेस में एकदम नए सिरे से समीकरण बनेंगे।

■ यहाँ तक कि पहले यह माना जा रहा था कि 14 जनवरी के बाद, राहुल गांधी पार्टी में भारी-भरकम तब्दीलियाँ करेंगे। पर, स्वयं राहुल ने भी अब यह निर्णय टाल दिया है और केरल के विधानसभा चुनावों को अपनी सर्वोच्च प्राथमिकता बना लिया है।

■ पहले तो वेणुगोपाल चुनाव के पहले ही केरल जाना चाहते थे, पर, उन्हें समझाया गया कि अगर वे चुनाव पहले गए तो सभी दिग्गज उनको हराने में जुट जाएंगे। इस तर्क को स्वीकार करते हुए, वेणुगोपाल ने चुनाव के बाद केरल जाना ही श्रेयस्कर माना।

■ अतः, जब तक केरल के चुनाव नहीं होते, वेणुगोपाल का केरल मु.मंत्री पद पर जाना या ना जाना स्थगित है और इसीलिए कांग्रेस में संगठन परिवर्तन की फाइल ठंडे बस्तों में है।

पूरा ध्यान सिर्फ केरल जीतने पर है। वेणुगोपाल चुनाव से पहले ही केरल यह भी पता चला है कि के.सी. भेजे जाने को लेकर काफी उत्सुक थे, लेकिन कुछ शुभचिंतकों ने उन्हें इंतजार (शेख अंतिम पृष्ठ पर)

'ग्रीनलैंड के बारे में उनकी सोच की वजह से उन्हें नोबल प्राइज़ नहीं दिया गया'

एक बच्चे की तरह मचलते हुए, ट्रंप ने "दोषी" यूरोपीय देशों पर टैरिफ लगाया

—अंजन रॉय—
—राष्ट्रदूत दिल्ली ब्यूरो—

नई दिल्ली, 19 जनवरी। एक चालाक "टीन एजर" (किशोर) की तरह, डॉनल्ड ट्रंप ने यह दावा किया है कि नोबेल समिति ने उन्हें शांति पुरस्कार इसलिए नहीं दिया, क्योंकि वे ग्रीनलैंड को अमेरिका में शामिल करने के पक्षधर हैं।

किसी और को नोबेल शांति पुरस्कार मिलने से असंतुष्ट राष्ट्रपति ट्रंप अब यह मान चुके हैं कि यह सम्मान उनसे पूरी तरह दूर है और इसका कारण वे ग्रीनलैंड को वहाँ की जनता और डेनमार्क से, किसी भी तरीके से, हासिल करने के अपने रुख को बता रहे हैं।

इसी बीच, अपनी इस कोशिश के खिलाफ बढ़ते विरोध को देखते हुए ट्रंप ने बुइलाहट में उन यूरोपीय देशों पर अतिरिक्त शुल्क (टैरिफ) लगाने की

■ यूरोपीय देशों ने जवाबी कार्यवाही करते हुए, अमेरिका द्वारा यूरोप निर्यात सामान पर 108 बिलियन डॉलर का टैरिफ लगाया।

■ फ्रांस के राष्ट्रपति मैक्रों इस कार्यवाही में अगुवा बने हुए हैं, तथा अमेरिका से सदा "विशेष रिश्ते" की दुहाई देने वाले देश इंग्लैंड ने भी मैक्रों को पूरा समर्थन देने का निर्णय लिया।

■ पहला असर तो यह हुआ कि हर बार की तरह, इस संकट व अनिश्चय की स्थिति में डॉलर की तुलना में सोना महँगा हुआ।

घोषणा कर दी, जिन्होंने उनके इस कदम का विरोध किया था। इसका यूरोप में व्यापक रूप से विरोध किया गया है। अब यूरोप अमेरिका से आयात होने वाले 108 अरब डॉलर के अमेरिकी सामान पर अतिरिक्त शुल्क लगाने की धमकी दे रहा है। यूरोप के कई नेताओं ने अलग-अलग तौर पर उन देशों पर नए टैरिफ लगाने की ट्रंप की (शेख अंतिम पृष्ठ पर)

एसआई पेपर लीक आरोपी जगदीश विश्‌नोई को जमानत मिली

जयपुर, 19 जनवरी। राजस्थान हाईकोर्ट ने एसआई भर्ती-2021 पेपर लीक मामले में आरोपी जगदीश विश्‌नोई को जमानत पर रिहा करने के आदेश दिए हैं। जस्टिस चंद्र प्रकाश श्रीमाली की एकलपीठ ने यह आदेश जगदीश विश्‌नोई की द्वितीय जमानत याचिका को स्वीकार करते हुए दिया। अदालत ने

■ हाई कोर्ट ने कहा कि मामले में अधिकतम तीन वर्ष की सजा का प्रावधान है और आरोपी 22 माह से जेल में है।

अपने आदेश में कहा कि मामले में सार्वजनिक परीक्षा अनुचित साधन का प्रयोग अधिनियम और आईटी एक्ट के तहत, अधिकतम तीन साल की सजा का प्रावधान है और याचिकाकर्ता 22 माह से जेल में बंद है। वहीं मुख्य आरोपी राजेश खंडेलवाल को पूर्व में जमानत मिल चुकी है। इसके अलावा, प्रकरण (शेख अंतिम पृष्ठ पर)

'शिव सेना ने मुम्बई को 23 मराठी मेयर दिए हैं, क्या यह परम्परा कायम रहेगी'

शिव सेना (यूबीटी) ने सामना के जरिए शिंदे को मुम्बई में शिव सेना का मेयर बनवाने की चुनौती दी

—जाल खंभाता—
—राष्ट्रदूत दिल्ली ब्यूरो—

नई दिल्ली, 19 जनवरी। बीएमसी (बृहन्मुंबई म्यूनिसिपल कॉर्पोरेशन) चुनाव में एनडीए की बड़ी जीत के बाद मुंबई में एक बार फिर "रिजॉर्ड राजनीति" लौट आई है। उद्धव ठाकरे के नेतृत्व वाली शिवसेना (यूबीटी) ने कहा है कि नगर निगम चुनाव तो खत्म हो गए हैं, लेकिन असली राजनीति अभी बाकी है।

बीएमसी चुनावों में भाजपा ने अब तक का अपना सर्वश्रेष्ठ प्रदर्शन किया है, जबकि ठाकरे परिवार को अपने गड में झटका लगा है। लेकिन अब सबकी नजरें शिवसेना प्रमुख और महाराष्ट्र के उपमुख्यमंत्री एकनाथ शिंदे पर टिकी हैं।

2022 में शिवसेना में बगावत कर उद्धव ठाकरे के नेतृत्व वाली महा विकास अखाड़ी सरकार गिराने वाले एकनाथ शिंदे अब भाजपा के सहयोगी हैं और इस नगर निगम चुनाव में उनकी

■ एकनाथ शिंदे भारी दबाव में हैं, इसलिए नतीजे घोषित होते ही उन्होंने अपनी पार्टी के पार्षदों को फाइव स्टार होटल में शिफ्ट कर दिया है।

■ शिंदे आशंकित हैं कि भाजपा उनके पार्षदों को तोड़ सकती है, जो एक बार दलबदल कर सकते हैं, वो दोबारा भी कर सकते हैं।

■ बीएमसी चुनावों में भाजपा ने शानदार 89 सीटें जीती हैं, पर, बहुमत के लिए उसे शिंदे का साथ अवश्य चाहिए, इसलिए शिंदे भाजपा पर दबाव डाल रहे हैं।

पार्टी ने 29 सीटें जीती हैं। नतीजों के बाद जश्न और राजनीतिक बयानबाजी के बीच, शिंदे गेट ने अपने पार्षदों को मुंबई के एक पांच सितारा होटल में शिफ्ट करना शुरू कर दिया, जिससे शहर के राजनीतिक गलियारों में चर्चाओं को दौर शुरू हो गया। जब चुनावी नतीजे राजनीतिक

पुनर्संयोजन की संभावनाएं पैदा करते हैं, तब "रिजॉर्ड राजनीति" सामने आती है। शिंदे टीम के इस कदम को समझने के लिए बीएमसी के आंकड़ों पर नजर डालना जरूरी है। कुल 227 वार्ड वाली बीएमसी में बहुमत का आंकड़ा 114 है। भाजपा ने 89 सीटें जीती हैं और शिवसेना (शिंदे गेट) को 29 सीटें

मिली हैं। दोनों मिलकर 118 सीटों पर काबिज हैं, जो बहुमत से ज्यादा है। उपमुख्यमंत्री अजित पवार की राष्ट्रवादी कांग्रेस पार्टी, जिसने अकेले चुनाव लड़ा था, ने तीन वार्ड जीते हैं और वह भी अपने सहयोगियों का समर्थन कर सकती है।

दूसरी ओर, शिवसेना (यूबीटी), महाराष्ट्र नवनिर्माण सेना और एनसीपी (शरद पवार) को क्रमशः 65, छह और एक वार्ड मिले हैं। यह संख्या कुल मिलाकर 72 होती है। कांग्रेस ने 24, एआईएमआईएम ने आठ और समाजवादी पार्टी ने दो वार्ड जीते हैं। यदि विपक्ष एकजुट हो जाए तो कुल संख्या 106 हो जाएगी, जो बहुमत से आठ कम है। हालांकि, इन दलों की राजनीतिक स्थितियों को देखते हुए यह संभावना कम है, फिर भी इसे पूरी तरह नकारा नहीं जा सकता। (शेख अंतिम पृष्ठ पर)

भारत का ट्रंप के गाज़ा पुनर्निर्माण बोर्ड की सदस्यता के बारे में अनिर्णय किसी अनिश्चय व टालम-टोल नीति की निशानी नहीं है

ट्रंप सदा से यूएन को फुंका हुआ कारतूस बताते रहे हैं, अतः ट्रंप द्वारा प्रस्तावित बोर्ड, यूएन में सुधार करने का प्रयास नहीं है, बल्कि उसको खत्म कर एक "ट्रंप यूएन" बनाने की कोशिश है

—सुकुमार साह—
—राष्ट्रदूत दिल्ली ब्यूरो—

नई दिल्ली, 19 जनवरी। संयुक्त राष्ट्र संघ को ट्रंप द्वारा अप्रासंगिक बताकर खुले आम खारिज करने के बाद, नई दिल्ली अमेरिका-नेतृत्व वाले शांति तंत्र को वैधता देने से हिचक रही है, जो बहुपक्षीय मानदंडों में सुधार करने के बजाय उन्हें दरकिनार करता हुआ प्रतीत होता है।

गाज़ा के लिए प्रस्तावित बोर्ड ऑफ पीस में प्रधानमंत्री नरेन्द्र मोदी को शामिल होने के लिए डॉनल्ड ट्रंप के निमंत्रण पर भारत की सोची-समझी चुप्पी ही इस बात का सबसे बड़ा संकेत है कि इस पहल को "ट्रंप संयुक्त राष्ट्र" क्यों कहा जा रहा है। नई दिल्ली के लिए मुद्दा सिर्फ गाज़ा या युद्धोत्तर पुनर्निर्माण तक सीमित नहीं है, बल्कि इससे कहीं गहरी बेचैनी एक ऐसे वैकल्पिक अन्तर्राष्ट्रीय शासन ढांचे को लेकर महसूस की जा रही है, जिसे एक

■ यूएन में कितनी भी कमियाँ हों, पर, कम से कम यूएन एक कायदे-कानून पर काम करने वाली संस्था है। "ट्रंप" का यूएन केवल एक नेता व एक "शक्तिशाली" देश द्वारा संचालित व्यवस्था है, जो बड़ी खतरनाक स्थिति है।

अमेरिकी राष्ट्रपति बढावा दे रहे हैं और जो बार-बार और सार्वजनिक रूप से संयुक्त राष्ट्र को "खत्म हो चुकी शक्ति" बता रहे हैं। जब संयुक्त राष्ट्र के प्रति इस


घोषित संदेश को खुद ट्रंप की अध्यक्षता वाले अमेरिका-नेतृत्व वाले, नेता-केन्द्रित शांति निकाय के साथ तुलनात्मक रूप से देखा जाता है, तो

आया है कि संयुक्त राष्ट्र वृष्टिपूर्ण, अल्प-प्रतिनिधित्व वाला है और उसमें तत्काल सुधार की जरूरत है, खासकर उसमें ग्लोबल साउथ की वास्तविकताओं को प्रतिबिंबित करना जरूरी है। लेकिन भारत यह भी उतनी ही (शेख अंतिम पृष्ठ पर)

डोटासरा अनर्गल बयानबाजी से जनता के बीच अफवाह और भ्रम फैलाने की राजनीति करते हैं : मदन राठौड़

देश में 1992, 2002, 2003 और 2004 के दौरान कांग्रेस सरकारों ने एसआईआर कराया था; अब प्रक्रिया पर सवाल उठाना कांग्रेस की दोहरी मानसिकता : भाजपा प्रदेशाध्यक्ष

नई दिल्ली/जयपुर। भाजपा प्रदेश अध्यक्ष मदन राठौड़ ने सोमवार को नई दिल्ली में प्रेसवार्ता के दौरान कांग्रेस प्रदेश अध्यक्ष गोविंद सिंह डोटासरा के बयान पर तीखी प्रतिक्रिया व्यक्त की। राठौड़ ने कहा कि डोटासरा का यह स्वभाव बन चुका है कि वे बिना तथ्य और प्रमाण के मगधद बातें करें और जनता के बीच भ्रम फैलाने का प्रयास करें। अफवाह फैलाना और अनर्गल बयानबाजी करना अब उनकी राजनीति का स्थायी हिस्सा बन गया है।



भाजपा प्रदेशाध्यक्ष मदन राठौड़ और उपमुख्यमंत्री डॉ. प्रेमचंद बैरवा ने सोमवार को नई दिल्ली में प्रेस कॉन्फ्रेंस की।

देश के गृह मंत्री और भाजपा के राष्ट्रीय महासचिव पर लगाए जा रहे आरोप पूरी तरह निराधार और मनगढ़ंत हैं : मदन राठौड़

एसआईआर की पूरी प्रक्रिया कानून के तहत निर्धारित, इसमें आपत्ति दर्ज कराने का अधिकार सभी को है, आ आपत्ति की होगी विधिवत जांच : प्रेमचंद बैरवा

है।उप मुख्यमंत्री प्रेमचंद बैरवा ने डोटासरा के बयान की निंदा करते हुए कहा कि एसआईआर की पूरी प्रक्रिया कानून के तहत निर्धारित है, जिसमें किसी भी व्यक्ति को, चाहे वह किसी भी राजनीतिक दल से हो, आपत्ति दर्ज कराने का अधिकार है और हर आपत्ति की विधिवत जांच की जाएगी। उन्होंने कहा कि बहुत ज्यादा फॉर्म जमा होने की बात कही जा रही है, लेकिन यह स्पष्ट है कि सभी फॉर्म की जांच होगी और कानूनी प्रक्रिया के तहत वास्तविक मतदाता की ही पुष्टि की जाएगी। उन्होंने आरोप लगाया कि कांग्रेस हमेशा उन्हीं व्यवस्थाओं पर सवाल उठाती है, जिन्हें उसने स्वयं लागू किया था।

ईवीएम कांग्रेस की ही देन है, लेकिन चुनाव हारते ही वही ईवीएम पर सवाल खड़े करने लगती है। इससे पहले एसआईआर भी कांग्रेस के समय ही होता था, लेकिन अब सवाल उठाए जा रहे हैं, यह आश्चर्य की बात है।

उप मुख्यमंत्री प्रेमचंद बैरवा ने कहा कि अगर कांग्रेस को बहस करनी है तो वह विधानसभा में आए। हमारे दो साल के कार्यकाल की तुलना कांग्रेस के पांच साल के कार्यकाल से की जाए, हम बहस के लिए पूरी तरह तैयार हैं। उन्होंने कहा कि राहुंगिन राजस्थान को लेकर भी कांग्रेस सवाल उठा रही है, जबकि 8 लाख करोड़ रुपये के एमओयू घरातल पर उतर चुके हैं और 90 हजार से अधिक लोगों को रोजगार मिला है। कांग्रेस आमने-सामने बैठकर चर्चा करें, सरकार हर सवाल का जवाब देगी।

राठौड़ ने स्पष्ट किया कि मतदाता सूची का गहन पुनरीक्षण, जिसे एसआईआर कहा जाता है, कोई नई प्रक्रिया नहीं है। कांग्रेस के शासनकाल में भी यह प्रक्रिया कई बार अपनाई गई है। उन्होंने कहा कि वर्ष 1992 में एसआईआर हुआ, इसके बाद 2002, 2003 और 2004 में भी विभिन्न राज्यों में कांग्रेस सरकारों के दौरान मतदाता सूची का गहन पुनरीक्षण किया गया। ऐसे में आज इस प्रक्रिया पर सवाल उठाना कांग्रेस की दोहरी मानसिकता को दर्शाता है।

भाजपा प्रदेश अध्यक्ष मदन राठौड़ ने कहा कि एसआईआर का उद्देश्य केवल और केवल यह सुनिश्चित करना है कि देश का प्रत्येक पात्र नागरिक मतदाता सूची में शामिल हो और अपात्र व्यक्ति का नाम सूची

से हटाया जाए। इसमें किसी जाति, धर्म, वर्ग या मजहब का कोई भेदभाव नहीं होता। चुनाव आयोग पूरी पारदर्शिता और निष्पक्षता के साथ यह कार्य करता है। आयोग का एकमात्र उद्देश्य लोकतंत्र को मजबूत करना है, न कि किसी राजनीतिक दल को लाभ या हानि पहुंचाना।

राठौड़ ने कहा कि जो व्यक्ति इस देश का नागरिक नहीं है, उसका नाम मतदाता सूची से हटाने में क्या दिक्कत है। जो लोग जीवित नहीं हैं या जिनका नाम दो जगह दर्ज है, उनके नाम क्यों न काटे जाएं। उन्होंने आरोप लगाया कि कांग्रेस के पास कोई ठोस मुद्दा नहीं बचा है और उसे अपना जनाधार खोने

का डर सता रहा है। मदन राठौड़ ने आरोप लगाया कि कांग्रेस प्रदेश अध्यक्ष लगातार एसआईआर को लेकर बूढ़े आरोप गढ़ रहे हैं और भाजपा के राष्ट्रीय नेताओं और कानूनी प्रक्रिया के तहत वास्तविक मतदाता की ही पुष्टि की जाएगी। उन्होंने आरोप लगाया कि कांग्रेस हमेशा उन्हीं व्यवस्थाओं पर सवाल उठाती है, जिन्हें उसने स्वयं लागू किया था।

ईवीएम कांग्रेस की ही देन है, लेकिन चुनाव हारते ही वही ईवीएम पर सवाल खड़े करने लगती है। इससे पहले एसआईआर भी कांग्रेस के समय ही होता था, लेकिन अब सवाल उठाए जा रहे हैं, यह आश्चर्य की बात है।

डोटासरा व जूली ने भाजपा पर लगाया मतदाता सूची में हेराफेरी का आरोप

जयपुर (कांस)। राजस्थान कांग्रेस प्रदेशाध्यक्ष गोविंद सिंह डोटासरा और नेता प्रतिपक्ष टीकाराम जूली ने सोमवार को दिल्ली में प्रेस कॉन्फ्रेंस कर राजस्थान की मतदाता सूचियों में बड़े पैमाने पर हेराफेरी का आरोप लगाया। दोनों कांग्रेस नेताओं ने कहा कि, भाजपा द्वारा राजस्थान में "धोखाधड़ी" के जरिए कांग्रेस समर्थकों के नाम मतदाता सूची से हटाने की साजिश रच रही है। डोटासरा ने कहा कि विशेष संक्षिप्त पुनरीक्षण (एस.आई.आर.) के बाद लगभग 45 लाख नाम "अनुपस्थित, स्थानांतरित या मृत" पाए गए, जिसके बाद 15 जनवरी तक आपत्तियां मांगी गई थीं। उन्होंने आरोप लगाया कि 3 जनवरी तक पूरी प्रक्रिया सुचारू रूप से चल रही थी, लेकिन बीजेपी के राष्ट्रीय महासचिव (संगठन) बी.एल. संतोष के राजस्थान दौरे के बाद अचानक फर्जी तरीके से नाम जोड़ने और हटाने का काम शुरू हो गया।

दोनों कांग्रेस नेताओं ने दिल्ली में प्रेस कॉन्फ्रेंस कर कहा कि "एस.आई.आर. के बहाने में राजस्थान में कांग्रेस समर्थकों के नाम मतदाता सूची से हटाने की साजिश चल रही है।"

डोटासरा ने दावा किया कि, प्रत्येक विधानसभा क्षेत्र में 10 से 20 कंप्यूटीकृत फॉर्म वितरित किए गए। बीजेपी विधायकों और मंत्रियों ने बूथ लेवल ऑफिसर (बीएलओ) के फर्जी हस्ताक्षर वाले हजारों फॉर्म तैयार किए। संतोष ने कहा कि इन फॉर्मों के अनुसार, एक बीएलओ एक दिन में केवल 10 फॉर्म ही वितरित कर सकता

है। लेकिन यहाँ हजारों की संख्या में फॉर्म जमा किए जा रहे हैं। कई बीएलओ ने मीडिया के सामने स्वीकार किया है कि फॉर्म पर उनके हस्ताक्षर फर्जी हैं। डोटासरा ने केंद्रीय गृह मंत्री अमित शाह के 13 जनवरी के जयपुर दौरे को एक "गुप्त ऑपरेशन" बताया और आरोप लगाया कि, अमित शाह के दौरे के बाद मतदाता सूचियों में बदलाव की प्रक्रिया में तेजी आई। कांग्रेस प्रतिनिधिमंडल ने इस संबंध में निर्वाचन आयोग के नवीन महाजन से मुलाकात की। उन्होंने आरोप लगाया कि अधिकारियों पर इन फर्जी फॉर्मों को स्वीकार करने के लिए भारी दबाव बनाया जा रहा है। नेता प्रतिपक्ष टीकाराम जूली ने भी डोटासरा के दावों का समर्थन करते हुए कहा कि, बीजेपी ने स्थानीय पदाधिकारियों को भ्रम ड़ाड़ने में डेटा दिया है ताकि वे हर निर्वाचन क्षेत्र में कांग्रेस समर्थकों के नाम हटा सकें और बीजेपी समर्थकों के फर्जी नाम जोड़ सकें।

पूर्व पार्षद ने एसआईआर को लेकर दर्ज कराया मुकदमा

जयपुर। लालकोठी पुलिस थाने में आदर्श नगर निवासी पूर्व पार्षद अकबरद्दीन ने वोटर लिस्ट से नाम काटने का आरोप लगाते हुए एफआईआर दर्ज करवाने के लिए परिवाद दिया है। पूर्व पार्षद अकबरद्दीन का कहना है कि, वह मकान नंबर 188, धनदास की बगैची, बहिबियों का मोड़ आदर्श नगर के निवासी है। पूर्व में उनका नाम वार्ड नंबर 89 के भाग 107 सांगानेरी गेट की वोटर लिस्ट के क्रम संख्या 692 पर दर्ज है। जिसका ईपिक नम्बर एमसीएम 3202645 है। पिछले दिनों विशेष गहन पुनरीक्षण (एसआईआर) में बीएलओ पुष्पा ने

मुझे परिगणना परिपत्र दिया गया था, जिसे मैंने नियमानुसार भरकर जमा करवा दिया था। क्षेत्र के लोगों को एसआईआर प्रक्रिया के तहत प्राप्त नोटिस के जवाब देने के लिए मैं जब अपने बूथ सांगानेरी गेट पर 15 जनवरी को गया तो पता लगा कि सभी बीएलओ महात्मा गांधी स्कूल, गोल चक्कर आदर्श नगर में मीटिंग में गए हुए हैं। मैं वहां पहुंचा तो बीएलओ पुष्पा ने बताया कि, किसी अशोक नाम के व्यक्ति ने फॉर्म नम्बर 7 भरकर जमा करवाकर दिया है। उस फॉर्म में आपका नाम व ईपिक नम्बर तथा मकान नम्बर लिखा हुआ है। जबकि मकान नम्बर 188,

मेरे पिता द्वारा करीब 50 वर्षों पूर्व खरीद किया गया था। तभी से हमारा परिवार मकान नं. 188 पर रह रहा है। इसी मकान में मेरा पार्षद कार्यालय बना हुआ है। जहां वार्ड नम्बर 89 के नागरिक प्रतिदिन अपनी समस्याओं के समाधान के लिए मेरे कार्यालय में आते जाते रहते हैं। जानकारी के मुताबिक अशोक भाजपा बीएएफ सुनील का भाई है, इस षडयंत्र में और भी लोग शामिल हैं जो अनुसंधान में पता चलेंगे। अशोक व उसके भाई सुनील द्वारा दर्जनों फर्जी व कुटर्नित फॉर्म 7 बूटी व अत्यंत घोषणा कर जानबूझकर बूथ संख्या 107 पर जमा कराये गये हैं।

सीमावर्ती और ट्राइबल क्षेत्रों में प्राथमिकता से भरेंगे चिकित्सकों के पद : खींवरसर

एफआरयू और ट्रॉमा सेंटर में भी रिक्त पदों पर जल्द होगी नियुक्ति

जयपुर (कांस)। प्रदेश में स्वास्थ्य सेवाओं को सुदृढ़ करने के लिए चिकित्सा संस्थानों में रिक्त पदों पर जल्द चिकित्सक लगाए जाएंगे। इन पदों को अधिशेष एवं एपीओ चल रहे चिकित्सकों से भरा जाएगा। इसमें सीमावर्ती एवं ट्राइबल जिलों को



चिकित्सा एवं स्वास्थ्य मंत्री गजेन्द्र सिंह खींवरसर ने सोमवार को स्वास्थ्य भवन में अधिकारियों की बैठक ली।

स्थानांतरण के बाद ज्वाइन नहीं करने पर होगी कार्यवाही

प्राथमिकता दी जाएगी। साथ ही, एफआरयू एवं ट्रॉमा सेंटर में भी प्राथमिकता के साथ विशेषज्ञ लगाकर इन्हें क्रियाशील किया जाएगा।

चिकित्सा एवं स्वास्थ्य मंत्री गजेन्द्र सिंह खींवरसर ने स्वास्थ्य भवन में सोमवार को आयोजित बैठक में इस संबंध में आवश्यक दिशा निर्देश दिए। उन्होंने सभी जिलों में संचालित ट्रॉमा सेंटर, जिला अस्पताल एवं सामुदायिक स्वास्थ्य केंद्रों में सर्वोच्च प्राथमिकता के आधार पर आवश्यकता अनुरूप चिकित्सकों के पदस्थापन के निर्देश दिए। सभी मुख्य चिकित्सा एवं स्वास्थ्य अधिकारियों से वीडियो

पदस्थापन किया जा सके। उन्होंने कहा कि यह भी सुनिश्चित किया जाए कि स्थानांतरण उपरांत निर्धारित अवधि में चिकित्सक ज्वाइन करें।

आदेश की अवहेलना करने वाले चिकित्सकों के विरुद्ध अनुशासनात्मक कार्यवाही की जाएगी। खींवरसर ने प्रत्येक विधानसभा में मॉडल सीएचसी एवं बीपीएचयू की मॉडल करने के निर्देश

आईसीडीएस निदेशालय का प्रेरणा अभियान 2.0 शुरू

जयपुर। उपमुख्यमंत्री तथा महिला एवं बाल विकास मंत्री दिया कुमारी के निदेशन एवं प्रेरणा से निदेशालय समेकित बाल विकास सेवाएं (आईसीडीएस) की ओर से सोमवार को प्रेरणा अभियान 2.0 शुरू किया गया है। निदेशक आईसीडीएस वासुदेव मालावत ने बताया कि राजस्थान सरकार द्वारा मातृ एवं शिशु पोषण तथा स्वास्थ्य को सुदृढ़ करने के लिए एक विशेष अभियान चलाया गया है। जिसे प्रेनेस्नी रजिस्ट्रेशन एण्ड अर्ली चाइल्डहुड एजुकेशन एण्ड न्यूट्रिशन अवैयरनेस अर्थात प्रेरणा अभियान 2.0 नाम दिया गया है। निदेशक आईसीडीएस वासुदेव मालावत ने बताया कि 19 जनवरी से 19 फरवरी 2026 तक चलने वाले इस अभियान के तहत आईसीडीएस सेवाओं से वंचित सभी पात्र लाभार्थियों, गर्भवती (शुरुआती तीन माह) व धारी महिलाओं, 0 से 6 वर्ष तक के बच्चों और आकांक्षी जिलों में किशोरी बालिकाओं का पंजीकरण किया जाएगा। वासुदेव मालावत ने बताया कि लाभार्थियों को ऑनलाइन केंद्र के माध्यम से विभिन्न योजनाओं जैसे- प्रधानमंत्री मातृ वंदना योजना, मुख्यमंत्री मातृत्व पोषण योजना, पूरक पोषाहार, मुख्यमंत्री अमृत आहार योजना आदि से लाभान्वित किया जाना लक्षित किया गया है।

पत्र सूचना कार्यालय जयपुर की अपर महानिदेशक ऋतु शुक्ला सम्मानित

जयपुर। 78वें सेना दिवस के उत्कृष्ट एवं सफल आयोजन के उपलक्ष्य में जयपुर मिलिट्री स्टेशन में लेफ्टिनेंट जनरल मनजिंदर सिंह, आर्मी कमांडर, सप्त शक्ति कमान की अध्यक्षता में एक गरिमामय सम्मान समारोह का आयोजन किया गया। इस समारोह का उद्देश्य सेना दिवस परेड 2026 के सुव्यवस्थित एवं अनुकरणीय आयोजन में महत्वपूर्ण योगदान देने वाले सभी व्यक्तियों को सम्मानित करना था। उन्होंने विभिन्न क्षेत्रों से जुड़े सिविल गणमान्य व्यक्तियों तथा सप्त शक्ति कमान के सैन्य कर्मियों को उनके अनुकरणीय समर्पण एवं कर्तव्यनिष्ठा के लिए सम्मानित किया।



मनजिंदर सिंह ने केंद्रीय संचार ब्यूरो (सीबीसी) एवं पत्र सूचना कार्यालय (पीआईबी), जयपुर की अपर महानिदेशक ऋतु शुक्ला समेत 13 सिविल अधिकारियों को आर्मी कमांडर प्रशंसा पत्र से सम्मानित किया गया। इसके अलावा उन्होंने 8 आर्मी कमांडर प्रशस्ति पत्र, जबकि सैन्य कर्मियों को 40 आर्मी कमांडर प्रशंसा पत्र भी प्रदान

किए। इसके अतिरिक्त, समारोह के दौरान एक वेटेनरन अचीवर अवार्ड भी प्रदान किया गया। आर्मी कमांडर लेफ्टिनेंट जनरल मनजिंदर सिंह ने 78वें सेना दिवस के सफल आयोजन के लिए सभी सहयोगी संस्थाओं और नागरिकों के प्रति आभार व्यक्त किया। उन्होंने यह भी दोहराया कि भारतीय सेना केवल राष्ट्र की ही नहीं, बल्कि नागरिकों की भी सेना है। अतः सेना दिवस का उत्सव केवल सेना तक सीमित न रहकर नागरिकों को सहभागिता के साथ मनाया जाना चाहिए। आर्मी कमांडर ने बल्लते भू-राजनीतिक परिदृश्य पर प्रकाश डालते हुए 'समग्र राष्ट्र दृष्टिकोण की आवश्यकता पर बल दिया, जिसमें सैन्य एवं सिविल संस्थाओं के बीच सशक्त समन्वय अनिवार्य है।

नगरीय विकास में गुणवत्ता, सुरक्षा और टिकाऊ विकास महत्वपूर्ण : देबाशीष पृष्ठि

जयपुर (कांस)। भारतीय मानक ब्यूरो (बीआईएस) द्वारा नगरीय विकास एवं आवासन विभाग, राजस्थान सरकार के अधिकारियों-कर्मिकों के लिए दो दिवसीय क्षमता संवर्धन कार्यशाला का आयोजन किया जा रहा है, जिसका सोमवार को जयपुर स्थित आरआईसी में शुभारंभ हुआ। इस कार्यशाला का उद्देश्य शहरी विकास, आवास एवं निर्माण सेवाओं से संबंधित क्षेत्रों में भारतीय मानकों की उपयोगिता, अनुपालन एवं उनके प्रभावी कार्यान्वयन के संबंध में जागरूकता एवं क्षमता संवर्धन करना है।



नगरीय विकास विभाग के प्रमुख शासन सचिव देबाशीष पृष्ठि ने माणक ब्यूरो की कार्यशाला को संबोधित किया।

कार्यक्रम के उद्घाटन सत्र की अध्यक्षता मुख्य अतिथि देबाशीष पृष्ठि, प्रमुख शासन सचिव, शहरी विकास एवं आवासन विभाग ने की। पृष्ठि ने शहरी अवसंरचना, आवास एवं नागरिक सेवाओं में गुणवत्ता, सुरक्षा और टिकाऊ विकास सुनिश्चित करने के लिए भारतीय मानकों की महत्वपूर्ण भूमिका पर प्रकाश डाला। उन्होंने कहा कि तेजी से बढ़ते शहरीकरण के दौर में अधिकारियों का तकनीकी रूप से सशक्त होना समय की आवश्यकता है। इस प्रकार की क्षमता संवर्धन कार्यशालाएं अधिकारियों को नवीन निर्माण तकनीकों, आधुनिक परियोजना प्रबंधन पद्धतियों एवं सर्वोत्तम कार्यप्रणालियों से जोड़ने का प्रभावी माध्यम है। शहरी विकास परियोजनाओं की सफलता गुणवत्ता, पारदर्शिता एवं भारतीय मानकों के प्रभावी अनुपालन पर निर्भर करती है। उन्होंने कहा कि के मानकों को अपनाना न केवल निर्माण की गुणवत्ता सुनिश्चित की जा सकती है, बल्कि नागरिकों को सुरक्षित एवं टिकाऊ अवसंरचना भी उपलब्ध कराई जा सकती है। उद्घाटन सत्र के दौरान भारतीय मानक ब्यूरो, राजस्थान की निदेशक एवं प्रमुख, कनिष्का कानन ने अपने उद्बोधन में बताया कि न केवल मानक बनाने वाली संस्था है, बल्कि वह सरकार, उद्योग और उपभोक्ताओं के बीच संतुष्ट की भूमिका निभाता है। उन्होंने बताया कि इस कार्यशाला में परियोजना प्रबंधन, भू-तकनीकी जांच, अच्छी

निर्माण प्रथाएं, अग्नि एवं जीवन सुरक्षा, भवन सेवाएं, वॉटरपूफिंग, दिव्यांगजन हेतु सुगमता, नवीन सामग्री, गुणवत्ता परीक्षण, परिसंपत्ति प्रबंधन, रेडिओफ्रीडॉम तथा वॉल से संवहन जैसे विषयों को शामिल किया गया है। सभी कार्यक्रम के दौरान बीआईएस के विशेषज्ञों द्वारा निर्माण सामग्री, भवन सुरक्षा, ऊर्जा दक्षता, जल एवं स्वच्छता, स्मार्ट सिटी से जुड़े मानकों सहित विभिन्न महत्वपूर्ण विषयों पर प्रस्तुतिकरण दिया गया। साथ ही प्रतिभागियों के साथ संवादात्मक सत्र के माध्यम से उनके प्रश्नों का समाधान किया गया। कार्यक्रम में नगरीय विकास एवं आवासन विभाग, जयपुर निदेशक प्राधिकरण, राजस्थान आवासन मंडल, सांख्यिक निर्माण विभाग आदि के लगभग 110 से अधिक अधिकारी व अभियंता मौजूद थे।

680 ग्राम गांजा समेत तस्कर गिरफ्तार

जयपुर (कांस)। जयपुर कमिश्नरेंट की स्पेशल जिला स्पेशल टीम (क्राइम ब्रांच सीएसटी) ने कार्रवाई करते भांकोटा इलाके से अवैध मादक पदार्थ तस्कर को गिरफ्तार बड़ी सफलता हासिल की है। पुलिस गिरफ्तार आरोपी से अवैध मादक पदार्थ तस्करों के बारे में जानकारी जुटाने का प्रयास कर रही है। पुलिस कमिश्नर

जयपुर सचिन मित्तल ने बताया कि सीएसटी आयुक्तालय जयपुर की टीम ने अवैध मादक पदार्थ तस्कर के खिलाफ भांकोटा पुलिस के साथ संयुक्त कार्रवाई करते हुए रोहित मालावत (24) निवासी जयसिंहपुरा, हाल भांकोटा को गिरफ्तार कर उसके कब्जे से 680 ग्राम अवैध गांजा के साथ गिरफ्तार कर लिया।

सीमा शुल्क चोरी के आरोपी को जमानत देने से हाईकोर्ट ने किया इनकार

414 करोड़ रुपए के माल की सप्लाई के लिए फर्जी फर्म के बिल जारी कर सीमा शुल्क चोरी का मामला

जयपुर (कांस)। राजस्थान हाईकोर्ट ने 414 करोड़ रुपए के माल की सप्लाई के लिए फर्जी फर्म के बिल जारी कर सीमा शुल्क चोरी के आरोपी सुंदर माली को जमानत पर रिहा करने से इनकार कर दिया है। जस्टिस वीके भारवाणी की एकलपीठ ने यह आदेश आरोपी को जमानत याचिका को खारिज करते हुए दिए। अदालत ने अपने आदेश में कहा कि आरोपी को विभाग ने जनवरी, 2022 से मार्च, 2024 तक 21 बार समन भेजे, लेकिन आरोपी पृष्ठलाख के लिए पेश नहीं हुआ। इसके अलावा प्रकरण में अभी अनुसंधान लंबित है।

एसे में आरोपी को जमानत पर रिहा नहीं किया जा सकता है। जमानत याचिका में कहा गया कि वह गत एक अगस्त से न्यायिक अभिरक्षाम में चल रहा है। विभाग ने उसके बयान दबाव में लिए हैं और अभियोजन पक्ष के पास उसके खिलाफ कोई ठोस साक्ष्य नहीं है। वहीं उसके खिलाफ संबंधित न्यायालय में आरोप भी पेश हो चुका है। इसके अलावा प्रकरण पूरी तरह इलेक्ट्रॉनिक साक्ष्य के आधार पर है और गवाह कस्टम अधिकारी हैं। ऐसे में उसकी ओर से साक्ष्य से छेड़छाड़ और गवाहों को प्रभावित करने की आशंका

भी नहीं है। इसलिए उसे जमानत पर रिहा किया जाए। जिसका विरोध करते हुए विभाग की ओर से अधिवक्ता किशु क जैन ने कहा कि आरोपी ने अन्य लोगों से मिलीभगत कर अस्तित्वहीन फर्म के नाम से करोड़ों रुपए के सर्टीफिकेट जारी करते हुए भारी भरकम राशि देश के बाहर की अवैध फर्मों को भेजी और इसके एवज में सोने और डायमंड सहित अन्य मूल्यवान वस्तुओं का अवैध रूप से आयात किया। ऐसे में उसे जमानत नहीं दी जाए। दोनों पक्षों की बहस सुनने के बाद अदालत ने आरोपी को जमानत देने से इनकार कर दिया।

जेके लॉन अस्पताल में महिला कर्मचारी से नर्सिंगकर्मि ने की छेड़छाड़

जयपुर। एसएमएस थाना इलाके में स्थित जे के लॉन अस्पताल में देर रात नर्सिंग कर्मचारी ने कान्ट्रैक्ट पर लगी महिला कर्मचारी से छेड़छाड़ कर दी। मामले की जानकारी मिलने के बाद अस्पताल में कार्यरत अन्य महिला कर्मचारियों ने अस्पताल के बाहर विरोध प्रदर्शन किया। जिसके बाद आरोपी ने उसे बैच पर बिठा और दोनो कंधे पकड़ कर लिए। पीड़िता ने धक्का देकर हट्ट कर को छुड़वाया। आरोपी विजय मीणा ने पीड़िता को धमकाते हुए

गौरतलब है कि पीड़ित महिला वार्ड हेल्पर के रूप में अस्पताल में कार्यरत है। आरोप है कि रविवार देर रात 2 बजे वार्ड में बने वॉशरूम में टॉयलेट करके बाहर निकली ही थी की नर्सिंग कर्मचारी विजय कुमार मीणा ने उसे गेट के बाहर रोक लिया और उसका हाथ पकड़ लिया। जिसके बाद आरोपी ने उसे बैच पर बिठा और दोनो कंधे पकड़ कर लिए। पीड़िता ने धक्का देकर हट्ट कर को छुड़वाया। आरोपी विजय मीणा ने पीड़िता को धमकाते हुए

वरिष्ठ अधिवक्ता ए.के.जैन का निधन

जयपुर। पूर्व न्यायिक अधिकारी एवं वरिष्ठ अधिवक्ता अजय कुमार जैन (ए.के.जैन) का सोमवार को हृदयाघात से निधन हो गया। वे करीब 70 वर्ष के थे। दिनभर न्यायिक कार्यों को संपादित करने के बाद शाम को वे अपने कार्यालय पहुंचे थे, जहां उन्हें कार्डियक अरेस्ट हुआ। इस पर उन्हें नजदीक स्थित मैसर्सवैल अस्पताल ले जाया गया, जहां डॉक्टर्स ने उन्हें मृत घोषित कर दिया।

नया जयपुर बना रहे हैं, लेकिन 30 फीट चौड़ी रोड भी नहीं दे रहे : हाईकोर्ट

जयपुर (कांस)। राजस्थान हाईकोर्ट में शहर के गांधी पथ सहित आसपास के एरिया में अतिक्रमण से जुड़े मामलों में जेडीसी पेश हुए। अदालत ने कहा कि एरिमेंट हाल ही में पद ग्रहण किया है, उसने इन मामलों को देखा। इसके साथ ही अदालत ने पांच फरवरी को जेडीसी को फिर से पेश होने को कहा है। एक्टिंग सीजे जंबीव प्रकाश शर्मा और जस्टिस

संगीता शर्मा की खंडपीठ ने यह आदेश प्रकरण में लिए गए स्वप्रेरित प्रसंज्ञान पर सुनवाई करते हुए दिए। सुनवाई के दौरान अदालत ने जेडीसी को कहा कि शहर में कई जगह अतिक्रमण रहे हैं और उनके खिलाफ हाईकोर्ट में जनहित याचिकाएं पेश हो रही हैं। यह बड़े आश्चर्य की बात है कि पहले तो अवैध निर्माण को बनने दिया जाता है।

अलवर में तस्करों ने रस्से से बंधी छह गौवंश को चलती पिकअप गाड़ी से फेंका

गौरक्षकों ने पिकअप पंक्चर की, गौतस्कर 17 किमी तक रिम पर गाड़ी दौड़ाते रहे और फरार हो गये

अलवर, (निर्स)। अलवर में तस्करों ने तेज रफ्तार में दौड़ रही पिकअप से 6 गौवंश को सड़क पर फेंक दिया। गौवंश के पैर व मुंह रस्से से बंधे थे। रोड पर बदहाल मिली गायों की हालत देखी नहीं गई। यह घटना खेड़ली में रविवार रात करीब 12 बजे हुई। गौतस्करों का पीछा किया तो उन्होंने बचने के लिए चलती पिकअप से गौवंश रोड पर फेंक दिए। इससे गायों के पैर, मुंह, पीठ सहित पूरा शरीर घाव में तब्दील हो गया। गौरक्षकों ने अलाव लगाकर रातभर गौवंशों की सेवा की। सुबह इलाज के लिए भेजा। तस्कर पहाड़ी पर चढ़कर फरार हो गए।

■ गौवंश के पैर व मुंह रस्से से बंधे थे, रोड पर बदहाल मिली गौवंश की हालत देखी नहीं गई

अलवर के गौरक्षकों ने लक्ष्मणगढ़ के धोलागढ़ में रोड पर कांटा लगाकर पिकअप को पंक्चर किया। टायर पंक्चर के बाद भी तस्करों ने पिकअप नहीं रोकी। गौरक्षकों ने गायों को खोला। इसके बाद आसपास अलाव लगाई, ताकि गायों को दर्द से राहत

मिले। पूरी रात गाय दर्द में परेशानी रही। सुबह उन्हें अस्पताल भेजा गया। गौरक्षक सागर तिवारी ने बताया कि रविवार रात करीब साढ़े 11 बजे सूचना मिली कि खेड़ली से गौवंश को उठाकर पिकअप में भरा गया है। गौतस्करों का पीछा करने टीम निकली। गौवंश को खेड़ली में जीएस स्कूल के आसपास से गाड़ी में भरा था। उनके हाथ-पैर व मुंह बांधे हुए थे। गौरक्षकों ने लक्ष्मणगढ़ के धोलागढ़ में रोड पर कांटा लगाकर पिकअप को पंक्चर किया। टायर पंक्चर हो गया, इसके बाद भी तस्करों ने पिकअप नहीं रोकी। वे पिकअप को

लौली गांव की तरफ से ले गए। सागर ने बताया कि पिकअप का पूरा टायर जल गया और गाड़ी रिम पर चल रही थी। यह देख तस्कर चलती पिकअप से रस्सों से बंधी गायों को धक्के देकर नीचे फेंकते गए। इससे गौवंश की बुरी हालत हो गई। बाद में तस्कर मकरोटा की पहाड़ी तक चढ़ गए। वहां पिकअप को खड़ी कर भाग गए। करीब 17 किलोमीटर तक तस्करों ने पिकअप को रिम पर दौड़ाया। इससे बड़ा एक्सीडेंट होने का डर भी रहा। पिकअप में पांच तस्कर थे। बाद में गौरक्षकों ने गायों को खोला। इसके बाद आसपास

अलाव लगाई, ताकि गायों को दर्द से राहत मिले। पूरी रात गौवंश दर्द में परेशानी रही। सुबह उन्हें अस्पताल भेजा गया।

गौरक्षक टीम में सागर तिवारी, सोनू बाबू, चंदू मीणा, हेमंत सैनी व सत्री सहित धोलागढ़ की टीम शामिल रही। गौरक्षकों ने कहा कि एक दिन पहले भी खेड़ली में गौवंश पकड़ा था तस्कर कांच की बोतल व पत्थर लेकर चलते हैं। बोतल फेंकते हैं, इसलिए बचाव करना मुश्किल हो जाता है। फिर भी जान जोखिम में डालकर गायों की सेवा करने का प्रयास करते हैं।

नागौर में “श्री रामदेव पशु मेला” का विधिवत शुभारंभ

नागौर, (निर्स)। जिला मुख्यालय पर मानासर के पास पशु मेला मैदान में हर वर्ष आयोजित होने वाले श्री रामदेव पशु मेले का शुभारंभ सोमवार को किया



■ नागौर पशु मेले की पहचान दूर-दराज तक है: जिला कलैक्टर अरुण कुमार पुरोहित

कलैक्टर अरुण कुमार पुरोहित ने कार्यक्रम को संबोधित किया।

गया। इस दौरान जिला कलैक्टर अरुण कुमार पुरोहित व जिला पुलिस अधीक्षक मृदुल कच्छवा ने झंडा पूजन करने के बाद झंडारोहण कर मेले की विधिवत शुरुआत की। छात्राओं द्वारा मेले में आए अतिथियों एवं पशुपालकों के लिए स्वागत गीत प्रस्तुत किया गया। वहीं कार्यक्रम की शुरुआत करते हुए पशुपालन विभाग के संयुक्त निदेशक डॉ. महेश कुमार मीणा ने मेले की रूपरेखा प्रस्तुत की।

अध्यक्ष्य उद्योग में जिला कलैक्टर अरुण कुमार पुरोहित ने कहा कि नागौर में मेला व्यवस्था से जिले के पशुपालकों की आर्थिक स्थिति सुदृढ़ हो रही है। वहीं इस मेले का देश-विदेश में भी बड़ा महत्व है। उन्होंने बताया कि नागौर पशु मेले की पहचान राज्य से बाहर भी है। यहां पर आयोजित होने वाले सांस्कृतिक कार्यक्रमों में राज्य से बाहर के कलाकार आने के लिए उत्सुक रहते हैं। उन कलाकारों की आजीविका भी नागौर पशु मेले से जुड़ी हुई है। इस

प्रकार अन्य राज्यों का रिश्ता भी हमारा नागौर पशु मेले से बना हुआ है। मेले की महत्वाता आज भी बरकरार है। कलैक्टर पुरोहित ने कहा कि नागौर बैल खेती के साथ अन्य राज्यों में नस्ल सुधार व नस्ल बढ़ाने के लिए भी काम आ रहे हैं। उन्होंने बताया कि चाहे डेयरी उत्पाद बनाने हो या बच्चों से लेकर बुजुर्गों तक दूध की जरूरत हो, वह पशुओं के माध्यम से ही पूरी हो पाती है। मेले में कुछ कुछ समस्याएं जरूर आई हैं, इसके लिए पिछली बार भी काफी प्रयास किए गए थे और इस बार भी समय रहते सरकार को अवगत कराया गया है। कार्यक्रम को संबोधित करते हुए जिला पुलिस अधीक्षक मृदुल कच्छवा ने कहा कि पशु मेला सामाजिक सोहार्द व सामाजिक एकरूपता का परिचायक है। यहां हर प्रदेश से, हर कोने से, हर धर्म व हर जाति व समाज के लोग आते हैं। जो मेले में व्यापार करते हैं, रिश्ते

निभाते हैं और नागौर की पहचान लेकर लौट जाते हैं। उन्होंने कहा कि इस मेले का स्टार नागौर बैल है, उसके बारे में जितना कहा जाए उतना कम है। उन्होंने बताया कि लोगों का आजकल मोबाइल पर स्क्रीन से जुड़ाव ज्यादा हो गया है व्यक्तिगत जुड़ाव कम है, ऐसे में मेले ही एक ऐसा अवसर है जिसमें सभी एक स्थान पर मिलते हैं, अपने दुख दर्द बांटते हैं और यहां से कुछ नया सीखकर जाते हैं। इससे पूर्व पदमश्री अंबाई हिमंमतराम भाबू ने कहा कि हर घर में गाय पालने की आवश्यकता है। उन्होंने गाय के दूध, गोबर, मूत्र आदि की महत्वाता भी बताई। इस अवसर पर किसान व समाजसेवी प्रेमसुख जाजड़ा, पूर्व प्रधान ओमप्रकाश सेन, जिला परिषद सीईओ अरविंद जाखड़, सीओ पुलिस जतिन जैन, प्रोवेशनर आइपीएस डॉ. आदिति उपाध्याय सहित विभागियों अधिकारी व गणमान्य नागरिक एवं पशुपालक मौजूद रहे।

श्रीगंगानगर : रेल अंडरब्रिज निर्माण की मांग को लेकर ग्रामीणों ने ट्रेन रोकी

श्रीगंगानगर, (निर्स)। यहां रेल अंडर ब्रिज निर्माण की मांग को लेकर सोमवार सुबह ग्रामीणों ने पैसंजर ट्रेन को रोक दिया और ट्रेक पर बैठ गए। ग्रामीण मांग करने लगे कि जब तक आर्यूबी नहीं बनेगा वे ट्रेक पर ही बैठे रहेंगे। इसी मांग को लेकर सूरतगढ़ के लोग सुबह दस बजे मोहननगर रेलवे स्टेशन के पास बने ट्रेक पर पहुंचे और श्रीगंगानगर-सूरतगढ़ ट्रेन को रोक दिया गया। इस दौरान ट्रेन करीब 25 मिनट तक रुकी रही। सोमवार सुबह ग्रामीण अचानक ट्रेक पर पहुंच गए थे। ऐसे में यात्रियों को काफी परेशानी भी हुई। गांव के बुजुर्ग भी ग्रामीणों के साथ पहुंचे थे। इनका कहना था कि आर्यूबी निर्माण नहीं हो जाता तब तक वे हटेंगे नहीं।

■ ग्रामीणों की मांग है कि जब तक आर्यूबी नहीं बनेगा वे ट्रेक पर ही बैठे रहेंगे

■ मोहन नगर में आर्यूबी की मांग को लेकर पिछले 15 साल से ग्रामीण विरोध-प्रदर्शन कर रहे हैं

संघर्ष समिति एकता मंच, मोहन नगर के प्रधान सरदार दर्शन सिंह ने बताया कि मोहन नगर में आर्यूबी की मांग को लेकर पिछले 15 साल से ग्रामीण विरोध-प्रदर्शन कर रहे हैं। सोमवार सुबह श्रीगंगानगर से सूरतगढ़ जा रही ट्रेन को आक्रोशित ग्रामीणों ने रोक दिया। इससे पहले करीब 1 घण्टा तक 300 ग्रामीण रेलवे ट्रेक पर घरने पर बैठे थे। मोहन नगर ट्रेन पहुंचते ही रोक ली गई जिसके बाद ट्रेन में बैठे

पीडब्ल्यूडी के अधिकारियों ने ग्रामीणों से समझाइश की। रेलवे के अधिकारियों ने पुलिस को सूचना दी। वहीं, पीडब्ल्यूडी के अधिकारियों ने ग्रामीणों को 6 माह में आर्यूबी निर्माण करवाने का स्वीकृत पत्र सौंपा।

ग्रामीणों का कहना है कि मोहननगर और अलाव-पाक के गांवों के लोग रोजाना इस रेलवे क्रॉसिंग से गुजरते हैं। स्कूल-कॉलेज जाने वाले बच्चे, किसान, महिलाएं और बुजुर्ग तेज रफ्तार

ट्रेनों के बीच पटरी पार करने को मजबूर हैं। कई बार हादसे हो चुके हैं, लेकिन रेलवे प्रशासन आरओबी बनाने में कोई रुचि नहीं दिखा रहा। लंबे समय से लिखित शिकायतें और ज्ञापन दिए जा चुके हैं, पर कोई सुनवाई नहीं हुई। इससे आक्रोशित सुबह गंगानगर-सूरतगढ़ पैसंजर ट्रेन पहुंचते ही ग्रामीणों ने इंजन के आगे ट्रेक पर धरना दे दिया और नारेबाजी करने लगे। ग्रामीणों ने कहा कि जब तक आरओबी नहीं बनवाएंगे, तब तक ट्रेन नहीं चलेगी। ट्रेन में सैकड़ों यात्री फंसे रहे, कई ने परेशानी में उतरकर पैदल जाने की कोशिश की। रेलवे के स्थानीय अधिकारी और स्टाफ घटनास्थल पर पहुंचे। ग्रामीणों को मनाने और बातचीत का प्रयास किया।

पति ने पत्नी की हत्या की

उदयपुर, (निर्स)। जिले के झाड़ोल थाना क्षेत्र में पति ने मारपीट कर पत्नी की हत्या कर दी। सूचना मिलने पर झाड़ोल पुलिस ने मौके पर पहुंचकर जांच की।

पुलिस से प्राप्त जानकारी के अनुसार 16 जनवरी रात में झाड़ोल थाना क्षेत्र गोदावाड़ा निवासी पप्पु पुत्र कालू खराड़ी तथा उसकी पत्नी प्यारीबाई (35) के बीच किसी बात को लेकर विवाद हो गया। इस दौरान कहासुनी तक बात बढ़ने पर पप्पुसिंह ने प्यारी के साथ मारपीट की तथा लात मार दी, जो पेट में लगने से वह गंभीर घायल होने से उसकी मौत हो गई। सूचना मिलने पर झाड़ोल थानाधिकारी फैलीराम ने मौके पर पहुंच कर मृतक का पोस्टमार्टम करवा शव परिजनों को सौंप दिया। दोनों के बीच विवाद होने के दौरान पप्पु शराब के नशे में था। पुलिस ने प्रकरण दर्ज कर आरोपी की तलाश शुरू की।

कपड़े की दुकान में आग लगाने वाला गिरफ्तार

सांभरझील, (निर्स)। कस्बा दूदू में रात्रि को कपड़े की दुकान में हुई आगजनी की वारंशत का खुलासा करते हुए पुलिस ने आग लगाने वाले आरोपी को गिरफ्तार कर लिया। आरोपी ने एक जनवरी की रात्रि को मालपुर रोड स्थित जीआर फैशन टेलर की दुकान में पेट्रोल छिड़ककर आग लगा दी थी। घटना की जानकारी देते हुए पीड़ित रामराज पुत्र धारीराम बैक्वा निवासी गणेशपुरा धारा थाना दूदू में रिपोर्ट दर्ज कराई थी। प्रकरण में आगजनी की घटना करने वाले अज्ञात आरोपी की गिरफ्तारी हेतु अतिरिक्त पुलिस अधीक्षक दूदू शिवलाल बैक्वा व वृत्ताधिकारी दूदू दीपक खण्डेलवाल के निकटतम सुपरविजन में तथा



गिरफ्तार आरोपी

थानाधिकारी दूदू मुकेश कुमार के नेतृत्व में पुलिस टीम का गठन किया गया।

गठित टीम द्वारा आगजनी की घटना को अंजाम देने वाले आरोपी की पहचान कर सोमवार को गिरफ्तार कर लिया गया। पुलिस ने बताया कि गिरफ्तार आरोपी सरदार पुत्र पुरूपमल निवासी धांधोली हाल निवासी मालपुरा रोड कस्बा दूदू का रहने वाला है। पूछताछ में सामने आया कि इस घटना में लिप्त अन्य आरोपी आरोपी सतवीर उर्फ सत्या गुर्जर निवासी धारा की तलाश जारी है। पुलिस आरोपी से इस बात का पता लगाने में जुटी है कि आखिरकार उसने दुकान में आग किस कारण से लगाई, क्या कोई रंशिश थी अथवा अन्य और कोई कारण खुलासा होने के बाद हकीकत का पता चल सकेगा।

कोटा में अवैध ट्रामाडोल कैप्सूल बरामद, एक गिरफ्तार



केन्द्रीय नारकोटिक्स ब्यूरो ने ट्रामाडोल कैप्सूल बरामद किए।

कोटा, (निर्स)। मादक पदार्थ विरोधी अभियान जारी रखते हुए केन्द्रीय नारकोटिक्स ब्यूरो (सीबीएन) कोटा, भवानीमंडी और जयपुर के अधिकारियों की एक संयुक्त टीम ने मुखबिर् की सूचना पर जयपुर-कोटपुतली हाइवे पर कार्रवाई करते हुए स्कूटी पर सवार एक व्यक्ति को रोका, टीम ने व्यक्ति के पास से 23976 अवैध ट्रामाडोल कैप्सूल बरामद किए गए। उक्त कार्रवाई केन्द्रीय नारकोटिक्स ब्यूरो के उप नारकोटिक्स आयुक्त नरेश बुंदेल के निदेशन में की गई।

उप नारकोटिक्स आयुक्त नरेश बुंदेल ने बताया कि सूचना मिली कि एक व्यक्ति स्कूटी से अवैध साइकोट्रॉपिक पदार्थ लेकर जा रहा है। उप नारकोटिक्स आयुक्त ने बताया कि

उक्त सूचना पर सीबीएन कोटा, भवानीमंडी और जयपुर की एक संयुक्त टीम गठित की गई और टीम को संदिग्ध मार्ग पर निगरानी हेतु रवाना किया गया। गठित टीम ने कड़ी निगरानी के दौरान संदिग्ध स्कूटी की पहचान करने के बाद उसे जयपुर- कोटपुतली हाइवे पर रोका। टीम ने तलाशी के दौरान स्कूटी पर सवार व्यक्ति के पास मौजूद एक कार्टून बॉक्स की तलाशी लेने पर 23976 ट्रामाडोल कैप्सूल बरामद किया। टीम ने मौके पर कानूनी औपचारिकताएं पूरी करने के बाद बरामद अवैध ट्रामाडोल कैप्सूल एवं स्कूटी को जब्त कर लिया गया तथा टीम ने एनडीपीएस एक्ट में एक व्यक्ति को गिरफ्तार किया।

एरिया डोमिनेशन अभियान में 18 जने गिरफ्तार



पुलिस टीमों ने कार्रवाई करते हुये आरोपियों को गिरफ्तार किया।

टोंक, (निर्स)। जिला पुलिस अधीक्षक राजेश कुमार के निदेशन में चलाये गये एक दिवसीय एरिया डोमिनेशन अभियान के दौरान पुलिस टीमों ने कार्रवाई करते हुये 18 आरोपियों को गिरफ्तार किया है।

यह कार्रवाई अतिरिक्त पुलिस अधीक्षक मालपुरा पुष्पेन्द्र सिंह सोलंकी के सुपरविजन में वृत्ताधिकारी मालपुरा आशीष प्रजापत एवं मालपुरा थानाधिकारी चेताराम बेडा के नेतृत्व में गठित विभिन्न पुलिस टीमों द्वारा एक दिवसीय एरिया डोमिनेशन अभियान में

की गई है। इस दौरान एरिया डोमिनेशन में अवैध मादक पदार्थ का परिवहन करने के खिलाफ कार्रवाई करते हुये 6.08 ग्राम स्मैक जब्त कर दो आरोपियों को गिरफ्तार किया गया। इसी प्रकार अन्य टीम ने अवैध बजरी के विरुद्ध कार्रवाई कर दो ट्रैक्टर-ट्रॉली मय अवैध बजरी के जब्त कर चालक को गिरफ्तार किया गया तथा आरोपी चालक के विरुद्ध एमएमआरडी एक्ट में प्रकरण दर्ज कर अनुसंधान जारी है। इसी क्रम में टीम ने एनडीपीएस एक्ट के विरुद्ध कार्रवाई करते हुये 6.08 ग्राम स्मैक

जब्त कर आरोपी को किया गया। वहीं गिरफ्तार के दौरान 11 व्यक्तियों की गिरफ्तार कर पाबंद करवाया गया है।

ट्रक चालक की अकाल मौत : उदयपुर के टीडी थाना क्षेत्र में ट्रक चालक की अकाल मौत हो गई। पुलिस से प्राप्त जानकारी के अनुसार टीडी थाना क्षेत्र में बारा हाइवे पर ट्रक चालक सिहोद झुंझुन निवासी राजकुमार (30) पुत्र लिलाराम मीणा की रश्मिवाक को अकाल मौत हो गई। राजकुमार 17 जनवरी को अहमदाबाद से ट्रक लेकर दिल्ली जाने के लिए रवाना हुआ था।

“अमरूद महोत्सव” का समापन

जयपुर/सवाई माधोपुर। कृषि, उद्यानिकी, ग्रामीण विकास एवं आपदा प्रबन्धन मंत्री डॉ. किरोड़ी लाल मीणा ने कहा कि सवाई माधोपुर में स्थापित फूल उकृष्टता केन्द्र की तंत्र पर जिले में अमरूद उकृष्टता केन्द्र की तंत्र भी संचालित किया जाएगा। क्षेत्र के किसानों को जैविक विधि से खेती करने के लिए प्रोत्साहित करने के उद्देश्य से जैविक बीज प्रमाणीकरण की सुविधा भी उपलब्ध कराई जाएगी। मंत्री डॉ. किरोड़ी लाल मीणा सोमवार को जिला मुख्यालय पर देश में पहली बार आयोजित “अमरूद महोत्सव” के औपचारिक समापन कार्यक्रम में मेले के प्रतिभागी किसानों, कृषि उद्यमियों, फल-फूल विशेषज्ञों और कृषि वैज्ञानिकों आदि को सम्बोधित कर रहे थे।

डॉ. मीणा ने कहा कि सवाई माधोपुर के किसानों को यह जानकारी व्यवहारिक रूप से समझाने के लिए “अमरूद महोत्सव” का आयोजन किया गया है। समापन कार्यक्रम को सम्बोधित करते हुए जिला कलैक्टर काना राम ने कहा कि यह महोत्सव प्रधानमंत्री नरेन्द्र मोदी के लैब को लैन्ड से जोड़ने के संकल्प को पूरा करने की दिशा में आयोजित किया गया डॉ. किरोड़ी लाल मीणा ने महोत्सव में विभिन्न प्रतिभागिताओं में शामिल प्रतिभागियों को पुरस्कार, स्मृति चिन्ह और प्रमाण पत्र देकर सम्मानित किया।

बीकानेर-श्रीगंगानगर सेक्टर के सामने पाक आतंकियों ने तैयार किए दो कैम्प

बीकानेर, (निर्स)। अंतर्राष्ट्रीय बॉर्डर सेक्टर के सामने पाकिस्तानी आतंकियों ने फिर से दो कैम्प तैयार कर लिए हैं। इस खुलासे के बाद खुफिया एजेंसियां हाई अलर्ट मोड पर हैं। गणतंत्र दिवस को देखते हुए बीकानेर सहित देशभर में अलर्ट जारी किया गया है। ऑपरेशन सिंदूर में कराी शिफ्ट के बाद भी पाकिस्तान अपना हीपाक हरकतों से बाज नहीं आ रहा है। अंतर्राष्ट्रीय बॉर्डर पर पाकिस्तान में आतंकियों के दो कैम्प फिर से शुरू हो गए हैं। यह कैम्प बीकानेर और श्रीगंगानगर सेक्टर के सामने बहावलपुर और फोट अबासा के बीच बताए जा रहे हैं। इस खुलासे के बाद देश की सभी खुफिया एजेंसियां सक्रिय हो गई हैं। भारत-पाक बॉर्डर पर निगरानी बढ़ा दी गई है।

जानकारी के अनुसार भारतीय सेना प्रमुख उपेंद्र द्विवेदी ने हाल ही में खुलासा किया है कि आठ आतंकी कैम्प अब भी पाक मौजूद हैं, जिनमें से दो कैम्प राजस्थान के बीकानेर और श्रीगंगानगर सेक्टर के सामने इंटरनेशनल बॉर्डर के पास दोबारा तैयार किए गए हैं। आर्मी चीफ ने साफ कहा कि ऑपरेशन सिंदूर पूरी ताकत के साथ जारी है और पाकिस्तान की ओर से किसी भी तरह की हरकत का जवाब ‘तबाही’ के रूप में दिया जाएगा।

■ खुलासे के बाद खुफिया एजेंसियां हाई अलर्ट मोड पर, गणतंत्र दिवस को देखते हुए बीकानेर सहित देशभर में अलर्ट जारी

■ “ऑपरेशन सिंदूर” पूरी ताकत के साथ जारी है और पाकिस्तान की ओर से किसी भी तरह की हरकत का जवाब ‘तबाही’ के रूप में दिया जाएगा : भारतीय सेना प्रमुख उपेंद्र द्विवेदी

गणतंत्र दिवस से पहले देश की खुफिया एजेंसियों ने एक गंभीर सुरक्षा अलर्ट जारी किया है, जिसमें चेतावनी दी गई है कि खालिस्तानी सेक्टरों संगठन और बांग्लादेश स्थित आतंकवादी गुट दिल्ली समेत देश के कई प्रमुख शहरों को निशाना बनाने की कोशिश कर सकते हैं। ये संगठन भारत की आंतरिक सुरक्षा को नुकसान पहुंचाने, दहशत फैलाने और राष्ट्रीय पर्व के दौरान किसी बड़ी साजिश को अंजाम देने की फिराक में हैं। इस अलर्ट के बाद केंद्र और राज्य सुरक्षा एजेंसियों को हाई अलर्ट पर रखा गया है और कई स्तरों पर सुरक्षा इंतजाम कड़े कर दिए गए हैं। सबसे चिंताजनक बात यह है कि पंजाब के गैंगस्टर अब खालिस्तानी और कुटुरपंथी संगठनों के लिए ‘फुट सोलजर’ की भूमिका निभा रहे हैं। खुफिया रिपोर्ट के अनुसार, ये अपराधी गिरोह जबरन वसूली,

हथियारों की तस्करी, हत्या और ड्रग्स जैसे अपराधों में पहले से सक्रिय हैं। इनका इस्तेमाल आतंकी संगठन अपने एजेंडे को आगे बढ़ाने, पर फलाने और साजिशों को अंजाम देने के लिए कर रहे हैं। इससे संगठित अपराध और आतंकवाद के बीच खतरनाक गठजोड़ बनता जा रहा है। इन राज्यों में ये गिरोह हथियारों की तस्करी, रंगदारी, सुपारी क्लिंगिंग और नशे के कारोबार में शामिल हैं। आशंका है कि इन अवैध गतिविधियों से मिलने वाला पैसा आतंकी साजिशों में इस्तेमाल किया जा सकता है।

सवाई माधोपुर शहर के 263वें स्थापना दिवस पर शोभायात्रा निकाली

सवाई माधोपुर, (निर्स)। वर्ष 1763 में 19 जनवरी को सवाई माधोसिंह प्रथम द्वारा स्थापित सवाई माधोपुर शहर के 263वें स्थापना दिवस के अवसर पर सोमवार को शहर में शोभायात्रा निकाली गई। कृषि, उद्यानिकी, ग्रामीण विकास एवं आपदा प्रबन्धन मंत्री डॉ. किरोड़ी लाल मीणा ने इस यात्रा का नेतृत्व किया। शनिवार को शुरू हुये स्थापना दिवस समारोह के आयोजनों की श्रृंखला में यह सर्वाधिक लोकप्रिय कार्यक्रम रहा, जिसमें शहर की आम आदमी ने बड़-चढ़कर भागीदारी की। शोभायात्रा पुराने शहर के भैरू दरवाजे से प्रारम्भ होकर मुख्य बाजार होते हुए राजबाग मैदान पर सम्पन्न हुई। विनेत्र गणेश भावान तथा बाबों की नगरी की राग से मशहूर सवाई माधोपुर शहर की राग-बिरंगी सांस्कृतिक छटा बिखेरते लोक कलाकार, कला धारण कर मंगल गीत गाती महिलाएं, बैण्डवादन के बीच विद्यार्थी, कच्ची-घोड़ी, बहुरूपिया नृत्य आदि प्रस्तुत करते कलाकारों ने शहर के बाजार से गुजरते हुए लोगों का मनमोह लिया।



सवाई माधोपुर के संस्थापक सवाई माधोसिंह प्रथम की प्रतिमा पर मंत्री डॉ. मीणा ने माल्यार्पण किया।

पुष्प और रंगीन कागजों की वर्षा कर शोभायात्रा का स्वागत किया। इस दौरान बाजार में जगह-जगह पर जयकारे से गुंजते रहे। डॉ. मीणा ने इससे पूर्व सवाई माधोपुर के संस्थापक सवाई माधोसिंह प्रथम की नगर परिषद परिसर स्थित प्रतिमा पर माल्यार्पण किया। अतिरिक्त जिला कलैक्टर संजय शर्मा, नगर परिषद के पूर्व सभापति एवं उपसभापति सहित अन्य जनप्रतिनिधि एवं अधिकारियों ने भी

शोभायात्रा में भाग लिया। विकास कार्यों का लोकार्पण एवं शिलान्यास :-कृषि मंत्री डॉ. किरोड़ी लाल मीणा ने सोमवार को खण्डार तिराहे से रामद्वारा तक बाइपास निर्माण कार्य का लोकार्पण किया। इस कार्य की लागत लगभग 15 करोड़ 70 लाख रुपये से अधिक है। डॉ. मीणा ने कोतवाली से भैरू दरवाजे तक लटिया नाले की सुरक्षा दीवार और सीसी सड़क के कार्य का


शिलान्यास भी किया। इस कार्य की लागत 43 करोड़ रुपये से अधिक है। इसमें हम्मौर सिकल का सीन्द्ध्यकरण, सार्वजनिक पार्क एवं वॉकिंग ट्रैक का निर्माण भी कराया जाएगा। इस अवसर पर अतिरिक्त जिला कलैक्टर संजय शर्मा, एसडीएम गौरव मिल, आयुक्त नगर परिषद देवेन्द्र जिन्दल, पूर्व सभापति और उपसभापति सहित कई पार्षद एवं जनप्रतिनिधि तथा आमजन उपस्थित थे।



24 साल के विदम्ब के ओपनर अमन मोखाड़े के लिस्ट ए क्रिकेट में सबसे तेज 1000 रन बनाने वाले भारतीय बनने का इतिहास रचने के बाद क्रिकेट की दुनिया में हलचल मच गई है। सिर्फ 16 इनिंग्स में यह उपलब्धि हासिल करते हुए, मोखाड़े ने देवदत्त पडिक्कल और अभिनव मुकुंद के 17

इनिंग्स के पिछले भारतीय रिकॉर्ड को पीछे छोड़ दिया। उनकी इस उपलब्धि ने साउथ अफ्रीकी लीजेंड ग्रीम पोलक के लंबे समय से चले आ रहे वर्ल्ड रिकॉर्ड की भी बराबरी कर ली, जिससे न सिर्फ भारत में बल्कि दुनिया भर के क्रिकेट फैंस में उत्साह पैदा हो गया।

क्या आप जानते हैं? ... एक टेस्ट मैच में 19 विकेट लेकर जिम लेकर ने अपने नाम विश्व रिकॉर्ड वर्षों पहले दर्ज किया था जो आज तक कोई भी गेंदबाज नहीं तोड़ सका है।



स्मिथ ने कहा कि दोनों के बीच किसी तरह का कोई मनमुटाव नहीं है, और यह केवल गलतफहमी का मामला था। प्रसारण के दौरान दिखाए गए ट्रेनिंग फुटेज में भी दोनों खिलाड़ियों को आराम से बातचीत करते हुए देखा गया।

- स्टीव स्मिथ

ऑस्ट्रेलियाई खिलाड़ी, बाबर आजम को लेकर बोलते हुए।



डोनोवन फरेरा के टी-20 वर्ल्ड कप में खेलने पर संशय

नई दिल्ली, 19 जनवरी। साउथ अफ्रीका के ऑलराउंडर डोनोवन फरेरा आगामी टी-20 वर्ल्ड कप से बाहर हो सकते हैं। 20 लीग के दौरान उनके बाएं कंधे में गंभीर चोट लगी है। यह हादसा शनिवार



को जॉर्बाग सुपर किंग्स और प्रिटोरिया कैपिटल्स के बीच खेले गए मैच में हुआ। मैच के दौरान आखिरी गेंद पर बाउंड्री बचाने की कोशिश में फरेरा कवर बाउंड्री पर डाइव लगाते हुए गलत तरीके से अपने बाएं कंधे पर गिर पड़े। गेंद बाउंड्री के पार चली गई। चोट के बावजूद वह बल्लेबाजी के लिए उतरे, लेकिन सिर्फ एक गेंद खेलने के बाद हाथ ठीक से न उठा पाने के कारण रिटायर्ड हर्ट होकर पवेलियन लौट गए। स्कैन में फ्रैक्चर की पुष्टि मैच के बाद फरेरा ने कहा कि उन्हें कंधे में काफी तकलीफ है और वह स्कैन के लिए जाएंगे। ईएसपीएन क्रिक इंडो को रिपोर्ट के अनुसार, स्कैन में उनके कंधे में फ्रैक्चर पाया गया है। इस चोट के चलते डोनोवन फरेरा 20 के बाकी मैचों में हिस्सा नहीं ले पाएंगे। जॉर्बाग सुपर किंग्स के पास अब भी प्लेऑफ में पहुंचने का मौका है, लेकिन इसके लिए टीम को सोमवार को पार्ल रॉयल्स के खिलाफ जीत दर्ज करनी होगी।

युआन यू को हराकर इगा स्विघाटेक ऑस्ट्रेलिया ओपन के दूसरे दौर में

मेलबर्न, 19 जनवरी। पोलैंड की महिला टेनिस स्टार इगा स्विघाटेक ने सोमवार को चीन की युआन यू को एकल मुकाबले में हराकर ऑस्ट्रेलिया ओपन के दूसरे दौर में जगह बना ली है। आज यहां खेले गये पहले राउंड में, चीन की युआन ने वर्ल्ड नंबर दो स्विघाटेक को कड़ी टक्कर दी, पहले सेट में टाईब्रेक तक ले गई और दो घंटे के मैच में कुल नौ गेम जीते। इस शानदार प्रयास के बावजूद, छह बार की ग्रैंड स्लैम चैंपियन स्विघाटेक ने फिर भी 7-6 (5), 6-3 से जीत हासिल की। इगा स्विघाटेक दूसरे राउंड में चेक गणराज्य की मैरी बोज्कोवा से भिड़ेगी।

डी मिनौर ऑस्ट्रेलिया ओपन के दूसरे राउंड में पहुंची

बेंगलुरु, 19 जनवरी। ऑस्ट्रेलियाई टेनिस स्टार एलेक्स डी मिनौर ने सोमवार को अमेरिका के मैकेंजी मैकडॉनल्ड को हराकर ऑस्ट्रेलिया ओपन के दूसरे राउंड में जगह बना ली है। आज यहां खेले गये मुकाबले में दुनिया के नंबर 6 खिलाड़ी एलेक्स डी मिनौर को, अपने नौवें ऑस्ट्रेलियन ओपन में मैकेंजी मैकडॉनल्ड के खिलाफ 6-2, 6-2, 6-3 से जीत हासिल करने में सिर्फ एक घंटा और 42 मिनट लगे। अपनी स्पीड और कंसिस्टेंसी के लिए जाने वाले डी मिनौर ने पूरे मैच में अपनी खास एफिशिएंसी बनाए रखी। ऑस्ट्रेलियाई खिलाड़ी ने शुरू से ही दबदबा बनाए रखा, उन्होंने मैकडॉनल्ड को बिना वजह की 30 गलतियों का फायदा उठाया और 32 विनर्स के साथ मैच खत्म किया।

राखिमोवा को हराकर कोको गॉफ ऑस्ट्रेलिया ओपन के दूसरे दौर में

मेलबर्न, 19 जनवरी। दो बार की चैंपियन कोको गॉफ ने सोमवार को ऑस्ट्रेलिया ओपन में उज्बेकिस्तान की कासिया राखिमोवा को हराकर टूर्नामेंट के दूसरे दौर में जगह बना ली है। आज यहां रोड लेवर सीड में खेले गये पहले दौर के मुकाबले में तीसरी सीड अमेरिकन खिलाड़ी ने उज्बेकिस्तान की राखिमोवा को सीधे सेटों में 6-2, 6-3 से हराया। गॉफ ने खराब सर्विस प्रदर्शन, जिसमें सात डबल फॉल्ट किए, के बावजूद एक घंटे और 39 मिनट तक चले मुकाबले में अपनी जीत पक्की की। दूसरे राउंड में गॉफ मुकाबला बाएं हाथ की ओला डैनिलोविक से होगा, जिन्होंने वीनस विलियम्स को तीन सेटों में हराया था। मैच के बाद गॉफ ने कहा, ओला एक बेहतरीन खिलाड़ी है। यह एक मुश्किल मैच होगा लेकिन मैं इसके लिए उत्सुक हूँ। उन्होंने कहा कि बाएं हाथ की एलेक्स एला के साथ अभ्यास से उन्हें तैयारी में मदद मिल सकती है।

कोग्निवैरा पोलो कप : जयपुर में दुनिया की सबसे ऊंची पोलो ट्रॉफी का अनावरण

जयपुर/नई दिल्ली, 19 जनवरी। गुलाबी नगरी जयपुर में कोग्निवैरा आईटी सॉल्यूशंस ने राजस्थान पोलो क्लब के सहयोग से 'कोग्निवैरा पोलो कप 2026' की लगभग सात फीट ऊंची ट्रॉफी का भव्य अनावरण किया है। यह दुनिया की सबसे ऊंची पोलो ट्रॉफी है। अब तक दुनिया की सबसे ऊंची पोलो ट्रॉफी होने का गौरव चेन्नई के कोलांका कप (6 फीट) के नाम था, लेकिन कोग्निवैरा पोलो कप की सात फीट ऊंची ट्रॉफी ने अब एक नया विश्व कीर्तिमान स्थापित कर दिया है। इस भव्य ट्रॉफी का अनावरण जी स्टूडियो (सीतापुर) में सोनू निगम के दीवाना तेरा दूर के दौरान जयपुर के सवाई पटनाभ सिंह की गरिमामयी उपस्थिति में किया गया। यह ऐतिहासिक टूर्नामेंट 26 जनवरी से शुरू होगा, इसका फाइनल मुकाबला एक फरवरी को खेला जाएगा। 8-गोल वाले इस अंतरराष्ट्रीय टूर्नामेंट में देश और दुनिया के बेहतरीन खिलाड़ी और शानदार पोलो घोड़े अपनी प्रतिभा का प्रदर्शन करेंगे। टूर्नामेंट के सभी मुकाबले जयपुर के विभिन्न प्रतिष्ठित पोलो मैदानों पर आयोजित किए जाएंगे।

भारत की सीरीज हार के बावजूद सुनील गावस्कर ने कोहली, राणा की तारीफ की

इंदौर, 19 जनवरी। भारत के पूर्व कप्तान सुनील गावस्कर ने विराट कोहली के बैटिंग टेम्परेट की तारीफ करते हुए कहा है कि स्टार बल्लेबाज उम्मीद के मुताबिक खेलने के बजाय स्थिति के अनुसार अपने खेल को बदलने की क्षमता रखते हैं। इंदौर में न्यूजीलैंड के खिलाफ तीसरे और आखिरी वनडे के बाद जियोस्टार पर बातचीत में गावस्कर ने कहा कि कोहली की मानसिकता उन्हें कई समकालीन खिलाड़ियों से अलग बनाती है। गावस्कर ने कहा, "उनके बारे में खास बात यह है कि वह किसी इमेज से बंधे नहीं हैं। बहुत से बल्लेबाज और गेंदबाज इस बात से बंधे होते हैं कि उन्हें कैसे देखा जाता है और उन्हें लगता है कि उन्हें उस इमेज पर खरा उतरना होगा। विराट ऐसे नहीं हैं। वह अपने काम पर ध्यान देते हैं और वह काम रन बनाना है।"

गावस्कर ने कहा, "वह इस बात की उम्मीदों से बंधे नहीं हैं कि उन्हें कैसे खेलना चाहिए। वह स्थिति के अनुसार खेलते हैं। यह टेम्परेट महत्वपूर्ण है।"



उन्होंने कहा कि यह देखते हुए कि दबाव में भी हार न मानने का कोहली का चैपेरा उनका एक खास गुण है जो कि उन्हें अन्य से भिन्न बनाता है। कोहली पर यह टिप्पणी सीरीज के निर्णायक मैच में 108 गेंदों पर 124 रन की उनकी शानदार पारी के बाद आई है। न्यूजीलैंड ने यह मैच 41 रन से जीतकर ऐतिहासिक 2-1 से वनडे सीरीज जीत ली जो कि 37 साल के इंतजार के बाद भारतीय धरती पर यह उनकी पहली सीरीज जीत थी।

उन्होंने कहा, "आखिर तक भी वह कोशिश कर रहे थे। शायद दस्ताने थोड़े

पसीने से गीले हो गए, ग्रिप थोड़ी ढीली हो गई, और इसीलिए बल्ले का मुंह घूम गया।" उन्होंने युवा क्रिकेटर्स के लिए कोहली के इस रवैये को एक सबक के तौर पर भी बताया, और उनसे कहा कि वे पहले से बनी उम्मीदों के बजाय मैच की स्थितियों पर ध्यान दें। गावस्कर ने ऑलराउंडर हर्षित राणा की निचले क्रम की बल्लेबाजी की भी तारीफ की और लक्ष्य का पीछा करने के अहम चरण में उनकी भूमिका की स्पष्टता की सराहना की। राणा ने 43 गेंदों पर 52 रन की जवाबी हमलावर पारी खेली और कोहली के साथ 99 रन की साझेदारी की, जिससे कुछ समय के लिए भारत की उम्मीदें फिर से जगीं।

गावस्कर ने कहा, "उन्होंने बिल्कुल वैसे ही बल्लेबाजी की जैसे निचले क्रम के बल्लेबाज को करनी चाहिए, बिना किसी चिंता और बिना किसी उम्मीद के। उन्होंने कहा कि कोहली जैसे सीनियर खिलाड़ी के साथ राणा का शांत स्वभाव खास तौर पर प्रभावशाली था।"

ऑस्ट्रेलिया ओपन में पेड्रो मार्टिनेज को हराकर जोकोविच ने 100वीं जीत दर्ज की



मेलबर्न, 19 जनवरी। सर्बिया के दिग्गज टेनिस खिलाड़ी नोवाक जोकोविच ने सोमवार को ऑस्ट्रेलिया ओपन में स्पेन के पेड्रो मार्टिनेज को हराकर अपने करियर की 100वीं जीत दर्ज की। आज यहां पूर्व नंबर वन टेनिस खिलाड़ी जोकोविच ने पेड्रो मार्टिनेज को 6-3, 6-2, 6-2 से हराकर शानदार प्रदर्शन करते हुए अपना पाक में अपनी 100वीं करियर जीत हासिल की। रिकॉर्ड

10 बार के ऑस्ट्रेलिया ओपन चैंपियन जोकोविच की अब टूर्नामेंट में रोजर फेडरर के 102 मैच जीतने के ऑल-टाइम रिकॉर्ड को तोड़ने पर नजर है। मैच के बाद जोकोविच ने कहा, "मैं क्या कहूँ। मुझे यह सुनकर अच्छा लगा। संजुची बनाना बहुत अच्छा है। उन्होंने कहा मैं शुरू में बहुत भाग्यशाली था कि मुझे कुछ ऐसे लोग मिले जिन्होंने मुझे सिखाया और गाइड किया कि मैं

अपने करियर में लंबी रेस का घोड़ा बनूँ, जल्दी थक न जाऊँ, और जितना हो सके उतना लंबा करियर बनाऊँ। मैं खुशकिस्मत हूँ कि मैं अभी भी इस स्तर पर खेल रहा हूँ।"

जोकोविच ने अब ऑस्ट्रेलियन ओपन, विंबलडन और रोलैंड गैरोस में 100 या उससे अधिक जीत दर्ज की है और वह तीन अलग-अलग बड़े टूर्नामेंट में यह उपलब्धि हासिल करने वाले एकमात्र खिलाड़ी हैं। इस जीत के साथ ही जोकोविच अपने लगातार 19वें ऑस्ट्रेलियन ओपन में दूसरे राउंड में पहुंच गये हैं। जहां जोकोविच का मुकाबला 23 साल के इटैलियन क्वालिफायर फ्रांसेस्को मेस्ट्रेली से होगा। डेब्यू करने वाले खिलाड़ी ने टैरेस एटमेन को 6-4, 3-6, 6-7 (4), 6-1, 6-1 से हराकर किसी भीजर टूर्नामेंट में अपनी पहली जीत हासिल की।

भावुक जोन्स चोट के कारण ऑस्ट्रेलिया ओपन से रिटायर

मेलबर्न, 19 जनवरी। ब्रिटेन की नंबर तीन खिलाड़ी फ्रांसेस्का जोन्स को चोट के कारण ऑस्ट्रेलिया ओपन में अपने पहले मुकाबले के बीच रिटायर होना पड़ा। आज यहां खेले गये मुकाबले पोलिश क्वालिफायर लिंडा क्लिमाविकोवा के खिलाफ अपने पहले राउंड के मैच की शुरुआत से ही रग्ट की समस्या से जूझने के बाद जोन्स कोर्ट पर रोने लगीं। जेनेटिक बीमारी से पीड़ित 25 वर्षीय खिलाड़ी ने खेलने की कोशिश की, लेकिन आखिरकार 6-2 3-2 से पीछे रहने पर मैच छोड़ दिया।

राज सिंह डूंगरपुर अंडर-14 राजस्थान-उत्तर प्रदेश मैच ड्रॉ राजस्थान के अनमोल शर्मा का शतक, आयुष रविन्द्र का अर्द्धशतक, भावेश बघेल की शानदार गेंदबाजी

जयपुर 19 जनवरी, इंदौर में खेले जा रही राज सिंह डूंगरपुर अंडर 14 टूर्नामेंत राजस्थान - उत्तर प्रदेश मैच ड्रा समाप्त, मैच में राजस्थान के अनमोल शर्मा, आयुष रविंद्र, भावेश बघेल चमके :- उत्तर प्रदेश पहली पारी 425 / 7 घोषित, टीम के लिए अर्णव 176, सोरव 74 व हर्ष 56 रन, राजस्थान गेंदबाज भावेश बघेल 92 / 4, अनमोल शर्मा, गौरव पुनिया, लवमीत गुर्जर 1 - 1 प्राप्त किये।, राजस्थान पहली पारी 212 आल आउट, राजस्थान के लिए अनमोल शर्मा ने शानदार शतकीय पारी खेली, टीम के लिए 101 व दिव्यांशु धरावाल नाबाद 31 रन, राजस्थान दूसरी पारी 167 / 7, टीम के लिए आयुष रविंद्र नाबाद 61, अभिमन्यू चौधरी नाबाद 24, अनमोल शर्मा 22 व गौरव पुनिया 20 रन।

सिंधु इंडोनेशिया मास्टर्स में करेगी भारतीय चुनौती की अगुवाई

जकार्ता 19 जनवरी। पिछले सप्ताह पहले राउंड में बाहर होने के बाद, पीवी सिंधु मंगलवार से शुरू हो रहे इंडोनेशिया मास्टर्स 2026 बैडमिंटन टूर्नामेंट में भारत की चुनौती की अगुवाई करते हुए वापसी करने की कोशिश करेगी। दो बार की ओलंपिक पदक विजेता पीवी सिंधु पिछले सप्ताह इंडिया ओपन में पहले ही राउंड में हारने के बाद इंडोनेशिया मास्टर्स में अच्छा प्रदर्शन करने की उम्मीद है। पीवी सिंधु इस महीने की शुरुआत में सीजन के पहले मलेशिया ओपन के सेमीफाइनल में पहुंची थीं और पहले राउंड में जापान की कम रैंक वाली मनामी सुइजू का सामना करेगी। महिला एकल मुख्य ड्रॉ में सिंधु के साथ मालविका बंसोड़, तन्वी शर्मा और उन्नित हुड्डा भी होंगी। चीन की ओलंपिक स्वर्ण पदक विजेता चेन युफेंग भी महिला एकल ड्रॉ का हिस्सा है और वह पहले राउंड में उन्नित हुड्डा का सामना करेगी। दुनिया के 14वें नंबर के भारत के शीर्ष पुरुष एकल खिलाड़ी लक्ष्य सेन पिछले सप्ताह इंडिया ओपन में क्वार्टर-फाइनल तक पहुंचने के अपने अच्छे प्रदर्शन को आगे बढ़ाने की कोशिश करेंगे। पूर्व वर्ल्ड नंबर वन किदांबी श्रीकांत भी अपने साथी खिलाड़ी एचएस प्रव्रज, तरुण मनोपल्ली और आयुष शेट्टी के साथ पुरुष एकल ड्रॉ में हैं। युगल जोड़ी हरिहरन अमसकरुणन और एमआर अर्जुन पुरुष मुख्य ड्रॉ में एकमात्र भारतीय बैडमिंटन खिलाड़ी हैं, जबकि ध्रुव कपिता/तनीषा क्रैस्टो और रोहन कर्पूर/रुथविका शिवानी गड्डु मिश्रित युगल में हैं।

टेनिस मास्टर्स एमटी-400 पुरुष वर्ग में दवल पटेल, वी.एस. सिंह नेगी, जगदीश तंवर, महिला वर्ग में विंग कमांडर रानी रिमता, सोहिनी कुमारी, संजना जैन ने एकल खिताब जीता


जयपुर, 19 जनवरी। ओ.एन.टी.आई.आई.टी.एफ. वर्ल्ड टेनिस मास्टर्स एमटी-400 पुरुष वर्ग में दवल पटेल ने 70 वर्ष आयु वर्ग में वी.एस.सिंह नेगी ने, 50 में जगदीश तंवर ने, महिला 40 में विंग कमांडर रानी रिमता ने, 50 में सोहिनी कुमारी ने, 30 में संजना जैन ने एकल खिताब जीता। महिला और पुरुष वर्गों के फाइनल व सेमीफाइनल मैचों के नतीजे इस प्रकार रहे-



पुरुष 45 आयु वर्ग (सिंगल्स सेमीफाइनल) रोहन भसीन ने सुमेश नायर को 6-4, 6-1 से हराया। वहीं सम्राट भसीन ने दिलीप मोहंती को कड़े मुकाबले में 6-3, 5-7, 10-5 से पराजित किया।

पुरुष 50 आयु वर्ग (सिंगल्स फाइनल) जगदीश तंवर ने शलभ सिंहपुरिया 75 में दवल पटेल ने 6-0, 6-3 से हराकर खिताब जीता। पुरुष 55 आयु वर्ग (सिंगल्स सेमीफाइनल) श्रीनिवास रेड्डी गुत्राला ने टिकमस सिंह पंवार को 6-3, 6-1 से शिकस्त दी। दूसरे मुकाबले में बल किशन भाटिया ने अशुतोष अविनाश पेडनेकर को संघर्षपूर्ण मैच में 6-1, 6-7 (4), 10-7 से हराया। पुरुष 70 आयु वर्ग (सिंगल्स फाइनल) भग नंद सिंह नेगी ने दिलीप शिवपुरी को 6-1, 6-1 से पराजित कर खिताब अपने नाम किया। पुरुष 75 आयु वर्ग (सिंगल्स फाइनल), धवल पटेल ने राजेंद्र गोयल को रोमांचक मुकाबले में 6-2, 6-7, 11-9 से हराकर विजेता बनने का गौरव हासिल किया।

राष्ट्रीय फुटबॉल प्रतियोगिता (संतोष ट्रॉफी) की राजस्थान टीम घोषित



जयपुर, 19 जनवरी। राजस्थान फुटबॉल संघ के सचिव दिलीप सिंह शेखावत ने बताया कि असम में आयोजित अखिल भारतीय फुटबॉल महासंघ द्वारा दिनांक 21 जनवरी से आसान में आयोजित राष्ट्रीय वरीयता प्राप्त अर्नव गुप्ता को चौथे और पांचवें राउंड में कड़ी टक्कर का सामना करना पड़ा और इस तरह उनकी जीत की उम्मीदें टूट गईं। कई उच्च वरीयता प्राप्त खिलाड़ियों के साथ भी ऐसा ही हुआ। 7 वर्षीय टीशा ब्याडवाल ने एक बार फिर अपना शानदार प्रदर्शन जारी रखते हुए छठे राउंड में वरिष्ठ खिलाड़ी अप्तित सक्सेना को चौका दिया।

द्वारा असम के डिब्रूगढ़ में अपनी उपस्थिति दी रविवार को राजस्थान टीम की भाग लेने वाले खिलाड़ियों की घोषणा एवं जर्सी का अनावरण किया गया। राजस्थान टीम का पहला मैच 21 जनवरी को उत्तराखंड से होगा। 23 जनवरी को तमिलनाडु, 25 जनवरी पश्चिम बंगाल 28 जनवरी आसाम ओर अंतिम मैच 30

यूपी के हर्षित ने दूसरी गुलाबी नगर शतरंज चैम्पियनशिप जीती

जयपुर, 19 जनवरी। उत्तर प्रदेश के दूसरे वरीयता प्राप्त हर्षित सिंह सभी 7 राउंड में अपराजित रहे और खिताब अपने नाम किया। टूर्नामेंट में उतार-चढ़ाव भरे पल देखने को मिले, जिसमें राजस्थान के वरिष्ठ खिलाड़ियों का प्रदर्शन आशा अनुरूप नहीं रहा और हर्षित सिंह के लिए जीत का रास्ता खुल गया। शीर्ष वरीयता प्राप्त अर्नव गुप्ता को चौथे और पांचवें राउंड में कड़ी टक्कर का सामना करना पड़ा और इस तरह उनकी जीत की उम्मीदें टूट गईं। कई उच्च वरीयता प्राप्त खिलाड़ियों के साथ भी ऐसा ही हुआ। 7 वर्षीय टीशा ब्याडवाल ने एक बार फिर अपना शानदार प्रदर्शन जारी रखते हुए छठे राउंड में वरिष्ठ खिलाड़ी अप्तित सक्सेना को चौका दिया।

31 जनवरी व 1 फरवरी को होगा लीग का आयोजन डॉक्टर्स चैस लीग के छठे संस्करण की नीलामी संपन्न

जयपुर, 19 जनवरी। डॉक्टर्स चैस लीग की नीलामी का सफल आयोजन किया गया। यह आयोजन संतोष कवा दुर्लभजी मेमोरियल हॉस्पिटल (एसडीएमएच), जयपुर में आयोजित हुआ, जहां लीग के चेयरमैन डॉ नीरज भुटानी ने बताया कि इस लीग में अक्स लेजर, अपेक्स, बेबीलोन, चिरंजीवी, डॉ राजनारायण, डायबिटीज भवन, मैक्सक्यूर पैथलेब, निविक, न्यूरो केअर, निओ क्लिनिक, एस आर कल्ला व संतोष कवा दुर्लभजी अस्पताल ने विभिन्न वर्गों के खिलाड़ियों को बोली लगा कर अपनी टीम में खरीदा। लीग के सचिव डॉ ललित भरदिया ने बताया कि विभिन्न वर्गों में सर्वाधिक बोली, रुद्र काव्या, अनिल पूर्वा, प्रवीण कांत शर्मा, शिमोना अग्रवाल, व प्रखर मोदी पर लागीं। वहीं, लीग के सचिव डॉ संजय सोमानी ने बताया कि इस ऑफलाइन टीम चैम्पियनशिप का आयोजन 31 जनवरी व एक फरवरी को दुर्लभजी आडिटोरियम में किया जाएगा।

जीत के लिए जोर लगाएंगी मुंबई और दिल्ली, वापसी पर रहेगी नजरें



वडोदरा, 19 जनवरी। मुंबई इंडियंस और दिल्ली कैपिटल्स मंगलवार को जब महिला प्रीमियर लीग (डब्ल्यूपीएल) में आमने-सामने होंगे तो उनका लक्ष्य अपना अभियान वापस पटरी पर लाना होगा। हरमनप्रीत कौर की अगुआई वाली मुंबई इंडियंस की टीम ने अब तक पांच मैचों में सिर्फ दो जीत हासिल की हैं। उसके खिलाड़ी अपने प्रदर्शन में निरंतरता बनाए रखने में नाकाम रहे हैं। मुंबई इंडियंस ने रॉयल चैलेंजर्स बेंगलुरु (आरसीबी) से हार के साथ शुरुआत की, लेकिन फिर दूसरे मैच में 195 रन का बचाव करते हुए सबसे निचले पायदान पर काबिज दिल्ली कैपिटल्स को 50 रन से करारी शिकस्त दी। गुजरात जायंट्स पर सात विकेट

से मिली जीत ने मुंबई इंडियंस के अभियान को कुछ गति प्रदान की, लेकिन यूपी वारियर्स के विरुद्ध लगातार दो हार से उसकी टीम बैकफुट पर चली गई। हालांकि मुंबई अभी पांच टीम की अंक तालिका में दूसरे स्थान पर बना हुआ है। मुंबई इंडियंस की सबसे बड़ी चिंता पावरप्ले में अच्छा प्रदर्शन नहीं कर पाना है। हेली मैथ्यूज के चोटिल होने और शीर्ष क्रम में अमेरिया कर और जी कमलिनो के साथ किए गए असफल प्रयोगों के कारण मुंबई इंडियंस का टूर्नामेंट में पावरप्ले में रन रेट सबसे कम (6.50) रहा है। शीर्ष क्रम के बल्लेबाजों की नहीं चल पाने के कारण कप्तान हरमनप्रीत और नैट सोवर ब्रंट पर बोझ बढ़ गया।

